

വികേന്ദ്രീകൃതാസൂത്രണ സംസ്ഥാനതല കോ-ഓർഡിനേഷൻ സമിതി

04.10.2008-ന് രാവിലെ 9.00 മണിക്ക് കൂടുന്ന യോഗത്തിന്റെ അജണ്ട.

1. പൊതുവിഷയങ്ങൾ

1.1 2008-09 വാർഷിക പദ്ധതി അംഗീകാരം - അവലോകനം

(i) പദ്ധതി സമർപ്പണത്തിനും അംഗീകാരത്തിനും അവസാന തീയതി നിശ്ചയിക്കേണ്ടതുണ്ടോ? പദ്ധതി സമർപ്പണത്തിന് അവസാന തീയതി നിശ്ചയിക്കുകയാണെങ്കിൽ ആ തീയതിക്കകം പദ്ധതി സമർപ്പിക്കാത്തവർക്ക് 25 ശതമാനം തുക നഷ്ടപ്പെടുന്നതാണെന്ന തീരുമാനം നടപ്പാക്കേണ്ടതുണ്ടോ?

(ii) ടി.എ.ജി. തലത്തിലും ജില്ലാ ആസൂത്രണ സമിതി തലത്തിലും കണ്ടെത്തിയിട്ടുള്ള ന്യൂനതകൾ നടപടി ഉത്തരവ് (DPC Proceedings) പുറപ്പെടുവിച്ചതിനുശേഷം പരിഹരിച്ചാൽ മതിയോ? അതായത് പ്രസ്തുത പ്രോജക്ടുകൾ "അനുമതി നിരസിക്കുന്നവ" എന്ന വിഭാഗത്തിൽ ഉൾപ്പെടുത്തി നടപടി ഉത്തരവ് നൽകുകയും തുടർന്ന് ന്യൂനതകൾ പരിഹരിച്ച് പുനഃസമർപ്പിക്കണമെന്നും നിർദ്ദേശിച്ചാൽ മതിയോ?

(iii) എസ്.എസ്.എ. പ്രോജക്ടിന്റെ അടങ്കൽ തുകയും തദ്ദേശഭരണസ്ഥാപനങ്ങൾ വകയിരുത്തേണ്ട തുകയും പുതുക്കിയിട്ടുണ്ട്. പുതുക്കിയതിന് അനുസൃതമായ വിഹിതം വാർഷിക പദ്ധതിയിൽ വകയിരുത്തിയിട്ടുണ്ടെന്ന് അംഗീകാര സമയത്ത് ഉറപ്പാക്കിയിട്ടില്ല. നടപടി ഉത്തരവ് നൽകുന്നതിനു മുൻപ് പദ്ധതി പുനഃക്രമീകരിച്ച് സമർപ്പിക്കാൻ നിർദ്ദേശം നൽകണമോ? അതോ നടപടി ഉത്തരവ് നൽകിയതിനുശേഷം പദ്ധതി പുതുക്കി സമർപ്പിക്കാൻ നിർദ്ദേശം നൽകണമോ? നിശ്ചിത തുക വകയിരുത്തുന്നുണ്ടെന്ന് ഉറപ്പാക്കുന്നതിന് സ്വീകരിക്കേണ്ട നടപടിക്രമങ്ങൾ ചർച്ച ചെയ്ത് തീരുമാനിക്കാവുന്നതാണ്.

1.2 2008-09 വാർഷിക പദ്ധതിയും അനുബന്ധ വിവരങ്ങളും ഡാറ്റാ എൻട്രി നടത്തുവാൻ തദ്ദേശഭരണ സ്ഥാപനങ്ങളിൽ ഒരു ഡാറ്റാ എൻട്രി ഓപ്പറേറ്ററെ വീതം താൽക്കാലികമായി 4 മാസത്തേക്ക് ഹോണറേറിയം വ്യവസ്ഥയിൽ (പ്രതിമാസം 4000 രൂപ) നിയമിക്കുന്നതിന് സ.ഉ.(എം.എസ്).120/08/തസ്വഭവ; തീയതി 22.04.2008 പ്രകാരം അനുമതി നൽകിയിരുന്നു. പദ്ധതി അംഗീകാര വിവരങ്ങൾ പൂർത്തിയാകാത്തതിനാൽ 25.07.2008-ലെ CC യോഗതീരുമാനപ്രകാരം ഡാറ്റാ എൻട്രി ഓപ്പറേറ്റർമാരുടെ നിയമന കാലാവധി രണ്ട് മാസത്തേക്ക് കൂടി ദീർഘിപ്പിച്ച് നൽകിയിട്ടുണ്ട്. ഇപ്രകാരം നിയമിക്കപ്പെട്ടവരുടെ നിയമന കാലാവധി അവസാനിക്കുകയാണ്.

ടെക്നിക്കൽ അഡ്വൈസറി ഗ്രൂപ്പുകൾ “അഭിപ്രായ വ്യത്യാസമുള്ളവ” എന്ന വിഭാഗത്തിൽ ഉൾപ്പെടുത്തിയിട്ടുള്ള പ്രോജക്ടുകളെ സംബന്ധിച്ചിടത്തോളം തദ്ദേശഭരണസ്ഥാപനങ്ങൾ അവയുടെ ന്യൂനതകൾ പരിഹരിച്ച് പുനഃസമർപ്പിക്കേണ്ടതുണ്ട്. അതുപോലെ 2007-08 വാർഷിക പദ്ധതിയിൽ നിർവഹണം പൂർത്തിയാക്കിയ പ്രോജക്ടുകളുടെ പൂർത്തീകരണപത്രം തയ്യാറാക്കിയതിലെ ന്യൂനതകളും പരിഹരിക്കേണ്ടതുണ്ട്. മിക്ക തദ്ദേശഭരണസ്ഥാപനങ്ങളും അപൂർണ്ണമായാണ് വിവരങ്ങൾ തയ്യാറാക്കി ഡാറ്റാ എൻട്രി ചെയ്തിട്ടുള്ളത്. ന്യൂനതകൾ പരിഹരിച്ചെങ്കിൽ മാത്രമേ ഭൗതികനേട്ടത്തിന്റെ വിശദാംശങ്ങൾ ക്രോഡീകരിക്കാൻ കഴിയുകയുള്ളൂ. ഈ സാഹചര്യത്തിൽ ഡാറ്റാ എൻട്രി ഓപ്പറേറ്റർമാരുടെ നിയമന കാലാവധി രണ്ട് മാസത്തേക്ക് കൂടി, പരമാവധി നവംബർ 30 വരെ, ദീർഘിപ്പിക്കുന്നതിന് അനുമതി നൽകാമോ എന്ന വിഷയം ചർച്ച ചെയ്ത് തീരുമാനിക്കാവുന്നതാണ്.

1.3 ‘ജില്ലാ ആസൂത്രണ സമിതികളെ ശക്തിപ്പെടുത്തൽ’ എന്ന ബജറ്റ് ശീർഷകത്തിൽ വകയിരുത്തുന്ന വിഹിതത്തിൽനിന്നും സംസ്ഥാന ആസൂത്രണ ബോർഡ് ജില്ലാ പ്ലാനിംഗ് ഓഫീസർമാർക്ക് അനുവദിച്ചുനൽകുന്ന ഫണ്ട് വിനിയോഗിച്ചാണ് 2006-07 സാമ്പത്തികവർഷംവരെ ടെക്നിക്കൽ അഡ്വൈസറി ഗ്രൂപ്പുകളിലെ അനുഭോഗിക അംഗങ്ങളുടെ സിറ്റിംഗ്ഫീസ് ഉൾപ്പെടെയുള്ള ടി.എ.ജി.കളുടെ പ്രവർത്തന ചെലവുകൾ വഹിച്ചിരുന്നത്. എന്നാൽ 2007-08ലും 2008-09ലും സംസ്ഥാന ആസൂത്രണ ബോർഡിനുപുറകെ കിലയിൽനിന്നും ഈ ആവശ്യത്തിന് ഫണ്ട് അനുവദിച്ചിട്ടുണ്ട്. അനുവദിച്ച തുകയുടെ വിശദാംശങ്ങൾ ചുവടെ ചേർക്കുന്നു.

(ലക്ഷം രൂപ)

ക്രമ നമ്പർ	ജില്ല	2007-08			2008-09		
		സംസ്ഥാന ആസൂത്രണ ബോർഡ്	കില	ആകെ	സംസ്ഥാന ആസൂത്രണ ബോർഡ്	കില	ആകെ
1	2	3	4	5	6	7	8
1	തിരുവനന്തപുരം	4.00	4.00	8.00	2.50	2.00	4.50
2	കൊല്ലം	2.50	4.00	6.50	1.00	2.00	3.00
3	പത്തനംതിട്ട	2.00	3.00	5.00	1.00	1.50	2.50
4	ആലപ്പുഴ	4.19	4.00	8.19	1.00	2.00	3.00
5	കോട്ടയം	2.75	4.00	6.75	1.00	2.00	3.00
6	ഇടുക്കി	2.00	3.00	5.00	1.00	1.50	2.50
7	എറണാകുളം	2.00	4.00	6.00	1.00	2.00	3.00
8	തൃശൂർ	2.00	4.00	6.00	2.50	2.00	4.50
9	പാലക്കാട്	2.00	4.00	6.00	1.00	2.00	3.00
10	മലപ്പുറം	2.00	4.00	6.00	1.00	2.00	3.00
11	കോഴിക്കോട്	2.80	4.00	6.80	1.00	2.00	3.00
12	വയനാട്	1.50	2.00	3.50	1.00	1.00	2.00
13	കണ്ണൂർ	2.00	4.00	6.00	1.00	2.00	3.00
14	കാസർകോട്	1.50	2.00	3.50	1.00	1.50	2.50
ആകെ		33.24	50.00	83.24	17.00	25.50	42.50

2007-08-ൽ ആകെ 83.24 ലക്ഷം രൂപ അനുവദിച്ചിട്ടുണ്ടെങ്കിലും സിറ്റിംഗ് ഫീസ് നൽകുന്നതിലും പ്രവർത്തന ചെലവുകൾ വഹിക്കുന്നതിലും ഭീമമായ കുടിശിക ഉള്ളതായി റിപ്പോർട്ട് ചെയ്തിട്ടുണ്ട്. ചില ടി.എ.ജി.കളുടെ ചെലവുകൾ മുൻവർഷങ്ങളെ അപേക്ഷിച്ച് വളരെ കൂടുതലാണ്. 2007-08-ലെ കുടിശ്ശികയുടെ വിശദാംശങ്ങൾ ജില്ലാ പ്ലാനിംഗ് ഓഫീസർമാർ മുഖേന അറിയിക്കണമെന്ന് എല്ലാ ടി.എ.ജികൾക്കും നിർദ്ദേശം നൽകിയിരുന്നുവെങ്കിലും 66 ബി.എൽ.ടി.എ.ജി.കൾ മാത്രമേ ഇതുവരെ കണക്കുകൾ സമർപ്പിച്ചിട്ടുള്ളൂ. ലഭിച്ച വിവരങ്ങളുടെ അടിസ്ഥാനത്തിലുള്ള നിരീക്ഷണങ്ങൾ ചുവടെ ചേർക്കുന്നു.

- (i) ഒരു ബി.എൽ.ടി.എ.ജിയുടെ ശരാശരി ചെലവ് ഏകദേശം 59,000 രൂപയാണ്.
- (ii) പാലക്കാട് ജില്ലയിലാണ് ഏറ്റവും കുറവ് ശരാശരി ചെലവ് ഉണ്ടായിട്ടുള്ളത് (25,000 രൂപ).
- (iii) ആലപ്പുഴ ജില്ലയിലാണ് ഏറ്റവും കൂടുതൽ ശരാശരി ചെലവ് ഉണ്ടായിട്ടുള്ളത് (77,000 രൂപ)
- (iv) കുടിശ്ശിക തീർക്കുന്നതിന് ഏകദേശം 40 ലക്ഷം രൂപ വേണ്ടി വരും.

സിറ്റിംഗ് ഫീസ് അനുവദിക്കുന്നതിൽ കുടിശികയുള്ളതുകാരണം ടി.എ.ജി.കളുടെ പ്രവർത്തനത്തെ പ്രതികൂലമായി ബാധിക്കുന്ന സ്ഥിതിയും ഉണ്ടായിട്ടുണ്ട്; പ്രത്യേകിച്ച് കോഴിക്കോട് ജില്ലയിൽ. കുടിശിക തുക കിലയിൽനിന്നും അനുവദിക്കണമെന്ന് നിർദ്ദേശം നൽകാമോ എന്ന വിഷയം ചർച്ച ചെയ്ത് തീരുമാനിക്കാവുന്നതാണ്.

- 1.4 കേരള സംസ്ഥാന വൈദ്യുതി ബോർഡ് ഗവൺമെന്റിന് സമർപ്പിച്ചിട്ടുള്ള ഗ്രാമീണ വൈദ്യുതീകരണ പദ്ധതി (Rural Electrification Plan) നിർദ്ദേശങ്ങൾ സംബന്ധിച്ച് തദ്ദേശ സ്വയംഭരണ വകുപ്പിന്റെ അഭിപ്രായം അറിയിക്കണമെന്ന് ഊർജ്ജ വകുപ്പ് ആവശ്യപ്പെട്ടിട്ടുണ്ട്. തദ്ദേശഭരണ സ്ഥാപനങ്ങളുടെ പങ്കാളിത്തത്തോടെ പദ്ധതി നടപ്പാക്കുന്നതിനാണ് വിഭാവന ചെയ്തിട്ടുള്ളത്.
- 1.5 പതിനൊന്നാം പഞ്ചവത്സരപദ്ധതി തയ്യാറാക്കുന്നതിനുള്ള മാർഗരേഖപ്രകാരം എല്ലാ ഗ്രാമപഞ്ചായത്തുകളും നഗരസഭകളും ആശ്രയ പ്രോജക്ട് നിർബന്ധമായും ഏറ്റെടുക്കണമെന്ന് നിർദ്ദേശം നൽകിയിട്ടുണ്ടെങ്കിലും ചില തദ്ദേശഭരണ സ്ഥാപനങ്ങൾ പ്രസ്തുത പ്രോജക്ട് ഇതുവരെയും തയ്യാറാക്കിയിട്ടില്ല. മലപ്പുറം ജില്ലയിൽ 18 ഗ്രാമപഞ്ചായത്തുകളും 4 നഗരസഭകളും മാത്രമാണ് പ്രസ്തുത പ്രോജക്ട് ഏറ്റെടുത്തിട്ടുള്ളത്. പ്രോജക്ട് ഏറ്റെടുക്കണമെന്ന് സൂചിപ്പിച്ച് കുടുംബശ്രീ മിഷനിൽനിന്നും അറിയിപ്പ് നൽകിയിട്ടും പ്രോജക്ട് തയ്യാറാക്കുന്നതിനാവശ്യമായ ഒരു നടപടിയും സ്വീകരിച്ച് കാണുന്നില്ല. തുടർ നടപടി.
- 1.6 ബി.എസ്.യു.പി./ഐ.എച്ച്.എസ്.ഡി.പി. പ്രോജക്ടുകൾ നടപ്പിലാക്കുന്ന പ്രദേശങ്ങളിൽ ഭവനനിർമ്മാണത്തിന്റെ യൂണിറ്റ് കോസ്റ്റ് കൂടുതലായതുകാരണം പട്ടികജാതി വികസന വകുപ്പിന്റെ ഭവനനിർമ്മാണ പരിപാടിയുടെ നടത്തിപ്പിൽ

ബുദ്ധിമുട്ട് നേരിടുന്നുണ്ട്. ഇതിനൊരു പരിഹാരമാർഗ്ഗം നിർദ്ദേശിക്കണമെന്ന് പട്ടികജാതി-പട്ടികവർഗ്ഗ വികസന വകുപ്പ് ആവശ്യപ്പെട്ടിട്ടുണ്ട്.

1.7 കേരള വാട്ടർ അതോറിറ്റിക്കും കേരള സംസ്ഥാന വൈദ്യുതി ബോർഡിനും നൽകേണ്ട കുടിശിക അടയ്ക്കുവാൻ വികസനഫണ്ട് ഉപയോഗിക്കുന്നതിന് അനുമതി നൽകുമെന്ന് 2008-09 സാമ്പത്തിക വർഷത്തേക്കുള്ള ബജറ്റ് അവതരിപ്പിക്കുന്ന അവസരത്തിൽ ബഹു.ധനകാര്യ മന്ത്രി പ്രഖ്യാപിച്ചിരുന്നു. പിഴപ്പലിശ ഒഴികെയുള്ള തുക അടയ്ക്കുന്നതിന് അനുമതി നൽകാവുന്നതാണെന്ന് തദ്ദേശസ്വയംഭരണ വകുപ്പ് നിർദ്ദേശിച്ചിരുന്നു. എന്നാൽ പൊതു ആവശ്യ ഗ്രാന്റ്/മെയിന്റനൻസ് ഫണ്ട് തികയാതെ വരുന്ന തദ്ദേശഭരണ സ്ഥാപനങ്ങൾക്ക് മാത്രം വികസന ഫണ്ടിൽനിന്നും 31.03.2008 വരെയുള്ള കുടിശിക (പിഴപ്പലിശ ഒഴികെ) അടയ്ക്കുന്നതിന് അനുമതി നൽകിയാൽ മതിയെന്ന് ധനകാര്യവകുപ്പ് അഭിപ്രായപ്പെട്ടിട്ടുണ്ട്. ഈ ആവശ്യത്തിന് വികസനഫണ്ട് വിനിയോഗിക്കുന്നത് മൂന്നാം ധനകാര്യ കമ്മീഷൻ ശുപാർശകൾ മന്ത്രിസഭ അംഗീകരിച്ചതിൽനിന്നുള്ള വ്യതിയാനമാണ് എന്നതിനാൽ ഈ വിഷയം മന്ത്രിസഭയുടെ പരിഗണനയ്ക്ക് സമർപ്പിക്കണമെന്നും ധനകാര്യവകുപ്പ് അഭിപ്രായപ്പെട്ടിട്ടുണ്ട്.

1.8 നബാർഡ്-ആർ.ഐ.ഡി.എഫ് പ്രോജക്ടുകൾക്ക് വികസന ഫണ്ടിൽ നിന്ന് മുൻകൂർ പണം അനുവദിച്ചു നൽകുവാൻ അനുമതി നൽകണമെന്ന് ചില ബ്ലോക്ക്/ ജില്ലാ പഞ്ചായത്തുകൾ ആവശ്യപ്പെട്ടിട്ടുണ്ട്.

മുൻവർഷങ്ങളിൽ തദ്ദേശഭരണസ്ഥാപനങ്ങൾ ആർ.ഐ.ഡി.എഫ് പ്രോജക്ടുകൾക്ക് വികസനഫണ്ടിൽ നിന്ന് മുൻകൂർ പണം അനുവദിച്ചു നൽകിയിട്ടുണ്ടെങ്കിലും വാർഷിക പദ്ധതിയിൽ ഇതിനുള്ള പ്രോജക്ട് ഉൾപ്പെടുത്തി തുക നൽകുന്നതിൽ ഒരു ഏകീകൃത രീതി ഇല്ലായിരുന്നു. ചില തദ്ദേശഭരണ സ്ഥാപനങ്ങൾ ജില്ലാ ആസൂത്രണ സമിതിയുടെ അനുമതിയോടെയാണ് പണം നൽകിയിട്ടുള്ളത്. എന്നാൽ ചില തദ്ദേശഭരണ സ്ഥാപനങ്ങൾ വാർഷിക പദ്ധതിയിൽ പ്രോജക്ട് ഉൾപ്പെടുത്താതെ തദ്ദേശഭരണ സ്ഥാപനത്തിന്റെ മാത്രം തീരുമാനപ്രകാരം തുക വിനിയോഗിച്ചിട്ടുണ്ട്. വികസനഫണ്ടിൽ നിന്ന് തുക വിനിയോഗിക്കുന്നതിന് മേഖലാതല മാർഗ്ഗനിർദ്ദേശങ്ങൾ ബാധകമാണെങ്കിലും ഈ ആവശ്യത്തിന് തുക വിനിയോഗിക്കുമ്പോൾ പലപ്പോഴും ഇത്തരം മാനദണ്ഡങ്ങൾ പാലിക്കാറില്ല. പശ്ചാത്തല മേഖലയിൽ നിന്ന് വിഹിതം കണ്ടെത്താതെ ഉത്പ്പാദന മേഖലയിലെ അംഗീകരിച്ച പ്രോജക്ടുകൾ ഉപേക്ഷിച്ചായിരിക്കും ഇതിനുള്ള വിഹിതം കണ്ടെത്തുന്നത്. മൂന്നോ നാലോ വർഷങ്ങൾ കഴിഞ്ഞാലും പരിഹരിക്കാൻ കഴിയാത്ത വിധം പരിഹാര തുക അവശേഷിക്കുന്ന ബ്ലോക്ക് പഞ്ചായത്തുകളുണ്ട്. നബാർഡ് വിഹിതമായി റീ-ഇംബേഴ്സ് ചെയ്തു കിട്ടുന്ന തുക വിനിയോഗിച്ച് പശ്ചാത്തല മേഖലയിലാണ് മിക്കവാറും പ്രോജക്ടുകൾ ഏറ്റെടുക്കാറുള്ളത്. ഈ തുക മേഖലാ വിഭജനത്തിൽ ഉൾപ്പെടുത്താറുമില്ല.

പദ്ധതി കണക്കുകൾ ചിട്ടപ്പെടുത്തുന്നതിന്റെയും വ്യക്തമായ നടപടി ക്രമങ്ങൾ നിശ്ചയിക്കുന്നതിന്റെയും ഭാഗമായിട്ടാണ് സർക്കാർ അനുമതിയോടു കൂടി മാത്രമേ 2008-09 മുതൽ ആർ.ഐ.ഡി.എഫ് പ്രോജക്ടുകൾക്ക് വികസന ഫണ്ടിൽ നിന്ന് മുൻകൂർ പണം അനുവദിച്ചു നൽകാൻ പാടുള്ളൂവെന്ന് 36.06.2008-ലെ 42330/ഡി.എ.1/2008/തസ്വഭവ നമ്പർ സർക്കുലർ പ്രകാരം നിർദ്ദേശം നൽകിയിട്ടുള്ളത്.

റീ-ഇംബേഴ്സ്മെന്റ് വിഹിതം പലപ്പോഴും സാമ്പത്തിക വർഷത്തിന്റെ അവസാനമാണ് അനുവദിക്കാറുള്ളത്. ആ തുകയും വികസനഫണ്ട് അക്കൗണ്ടിലാണ് (VPF/BPF/DPF Account II) നിക്ഷേപിക്കുന്നത്. ധനവിനിയോഗം സംബന്ധിച്ച് പുറപ്പെടുവിച്ച മാർഗ്ഗരേഖയിൽ [16.04.2008-ലെ സ.ഉ.(പി)177/06/ധന:], വികസന ഫണ്ടിനെ സംബന്ധിച്ചിടത്തോളം ഒരു സാമ്പത്തിക വർഷാവസാനം ചെലവഴിക്കാതെ അവശേഷിക്കുന്ന തുകയുടെ അടിസ്ഥാനത്തിൽ ഷോർട്ട്ഫാൾ തുക നിശ്ചയിക്കുമെന്നാണ് വ്യക്തമാക്കിയിട്ടുള്ളത്. സാമ്പത്തിക വർഷാവസാനം അനുവദിക്കുന്ന തുക കൂടി ഉൾപ്പെടുത്തി ഷോർട്ട്ഫാൾ നിശ്ചയിക്കുന്നത് ശരിയായ നടപടിയല്ല. ഒരു വർഷം മുൻകൂർ പണം അനുവദിച്ചാൽ ആ വർഷം തന്നെ റീ-ഇംബേഴ്സ്മെന്റ് വിഹിതം ലഭിക്കുമെന്ന് ഉറപ്പില്ലാത്തതിനാൽ വാർഷിക പദ്ധതിയിൽ ഉൾപ്പെടുത്തിയ ഏതെങ്കിലും പ്രോജക്ടുകൾ ഉപേക്ഷിച്ചായിരിക്കും ആർ.ഐ.ഡി.എഫ് പ്രോജക്ടിന് മുൻകൂർ പണം കണ്ടെത്തുന്നത്. അതുകാരണം റീ-ഇംബേഴ്സ്മെന്റ് വിഹിതം ലഭിക്കുമ്പോൾ പുതിയ പ്രോജക്ട് ഏറ്റെടുക്കേണ്ടി വരുന്നു. അതായത് പ്രസ്തുത തുക വിനിയോഗിക്കുന്നതിന് കാലതാമസമുണ്ടാകും.

മുൻകൂർ പണം അനുവദിക്കുന്നതിന് അനുമതി നൽകണമെന്ന് പല പഞ്ചായത്തുകളും ആവശ്യപ്പെടുന്ന സാഹചര്യത്തിൽ ചുവടെ പ്രതിപാദിക്കുന്ന പൊതു മാനദണ്ഡങ്ങൾ നിശ്ചയിച്ചു കൊണ്ട് അനുമതി നൽകാവുന്നതാണ്.

ഒരു സാമ്പത്തിക വർഷം മുൻകൂർ പണം അനുവദിച്ചു നൽകിയാൽ ആ വർഷം തന്നെ റീ-ഇംബേഴ്സ്മെന്റ് വിഹിതം ലഭിക്കണമെന്നില്ല എന്നതിനാൽ ഈ രണ്ട് തരം ഫണ്ടുകളെയും പ്രത്യേകമായി കണ്ട് പ്രത്യേക നടപടിക്രമങ്ങൾ നിശ്ചയിക്കുന്ന തായിരിക്കും നല്ലത്.

വികസനഫണ്ടിൽ നിന്നുള്ള ഏതൊരു ചെലവും ആ ഫണ്ട് ചെലവഴിക്കുന്നതിന് നിർദ്ദേശിച്ചിട്ടുള്ള മാർഗ്ഗനിർദ്ദേശങ്ങൾ പ്രകാരമായിരിക്കണം. അതായത് ആർ.ഐ.ഡി.എഫ് പ്രവൃത്തിക്ക് മുൻകൂർ പണം അനുവദിച്ചു നൽകുകയാണെങ്കിൽ മേഖലാതല മാർഗ്ഗനിർദ്ദേശങ്ങൾക്കനുസൃതമായി, തുക അനുവദിച്ചു നൽകുന്നതിനുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തി ജില്ലാ ആസൂത്രണസമിതിയുടെ അനുമതിയോടെ മാത്രമേ തുക വിനിയോഗിക്കുവാൻ പാടുള്ളൂ. ആർ.ഐ.ഡി.എഫ് പ്രവൃത്തിക്ക് ജില്ലാ ആസൂത്രണ സമിതിയുടെയും

നബാർഡിന്റെയും അംഗീകാരം ലഭിച്ചതിന്റെ വിവരങ്ങൾ, മൊത്തം അടങ്കൽ തുക, നബാർഡ് വിഹിതം, തദ്ദേശഭരണ സ്ഥാപനത്തിന്റെ വിഹിതം, മുൻവർഷങ്ങളിൽ അനുവദിച്ചു നൽകിയ തുക, നബാർഡ് വിഹിതം ഭാഗികമായി ലഭിച്ചിട്ടുണ്ടെങ്കിൽ ആ ഇനത്തിൽ അനുവദിച്ചു നൽകിയ തുക, പേയ്മെന്റ് നൽകാൻ ബാക്കിയുള്ള തുക, നടപ്പുവർഷം പദ്ധതിയിൽ ഉൾപ്പെടുത്തി വികസനഫണ്ടിൽ നിന്ന് അനുവദിക്കുന്ന തുക, ബാക്കി തുക എന്നിങ്ങനെയുള്ള വിവരങ്ങൾ ഉൾപ്പെടുത്തിയ ഒരു സ്റ്റേറ്റ്മെന്റ് കൂടി മുൻകൂർ പണം അനുവദിക്കുന്നതിനുള്ള പ്രോജക്ടിന് നോടോപ്പം സമർപ്പിക്കണമെന്ന് നിർദ്ദേശിക്കാവുന്നതാണ്. “..... ആർ.ഐ.ഡി.എഫ് പ്രവൃത്തിക്ക് വികസനഫണ്ടിൽ നിന്ന് പണം അനുവദിച്ചു നൽകൽ” എന്ന് പ്രോജക്ടിന് പേര് നൽകി അനുയോജ്യമായ സൂക്ഷ്മ മേഖലാ കോഡ് രേഖപ്പെടുത്തി വാർഷിക പദ്ധതിയുടെ ഭാഗമാക്കണം. വാർഷിക പദ്ധതി ജില്ലാ ആസൂത്രണസമിതി അംഗീകരിച്ചതിനുശേഷമാണ് ഒരു ആർ.ഐ.ഡി.എഫ് പ്രവൃത്തിക്ക് മുൻകൂർ പണം അനുവദിച്ചു നൽകാൻ ഉദ്ദേശിക്കുന്നതെങ്കിൽ ബന്ധപ്പെട്ട മേഖലയിലെ പ്രോജക്ടുകൾ പുനഃക്രമീകരിച്ച് ജില്ലാ ആസൂത്രണ സമിതിയുടെ അനുമതിയോടെ തുക വിനിയോഗിക്കണം.

ഒരു പ്രവൃത്തിയുടെ റീ - ഇംബേഴ്സ്മെന്റ് ഇനത്തിൽ അനുവദിച്ചു കിട്ടുന്ന തുക പ്രസ്തുത പ്രവൃത്തിക്ക് പേയ്മെന്റ് നൽകാൻ ബാക്കിയില്ലെങ്കിൽ മറ്റൊരു പ്രവൃത്തിയുടെ അഡ്വാൻസ് പേയ്മെന്റ് നൽകുന്നതിനായി വിനിയോഗിക്കാവുന്നതാണ്. നബാർഡ് റീ-ഇംബേഴ്സ്മെന്റ് വിഹിതം അനുവദിച്ചു കിട്ടുമ്പോൾ ആ തുക വികസനഫണ്ട് അക്കൗണ്ടിൽ (VPF, BPF, DPF Account II) നിക്ഷേപിക്കുന്നതിന് പകരം ട്രഷറിയിൽ പുതിയൊരു അക്കൗണ്ട് ആരംഭിച്ച് അതിൽ നിക്ഷേപിക്കാൻ അനുവദിക്കാവുന്നതാണ്. പ്രസ്തുത തുക വിനിയോഗിച്ച് തദ്ദേശഭരണ സ്ഥാപനത്തിന് താൽപ്പര്യമുള്ള മേഖലയിൽ പ്രോജക്ട് ഏറ്റെടുക്കാവുന്നതാണ്. എന്നാൽ, മേഖലാ വകയിരുത്തൽ സംബന്ധിച്ച മാർഗ്ഗനിർദ്ദേശങ്ങൾ ഒഴികെ, പദ്ധതി തയ്യാറാക്കുന്നതിനുള്ള മറ്റ് മാർഗ്ഗനിർദ്ദേശങ്ങൾ അനുസരിച്ചായിരിക്കണം പ്രോജക്ടുകൾ ഏറ്റെടുക്കേണ്ടതെന്ന് നിഷ്കർഷിക്കാവുന്നതാണ്.

- 1.9 2008 ആഗസ്റ്റ് 13,14 തീയതികളിൽ കിലയിൽ വെച്ചു നടന്ന ജില്ലാ ആസൂത്രണ സമിതി അംഗങ്ങളുടെ ശില്പശാലയിൽ ഡി.പി.സി. പ്രവർത്തനങ്ങൾ ചിട്ടപ്പെടുത്തുന്നതിന് സ്വീകരിക്കാവുന്ന ചുവടെ ചേർത്തിട്ടുള്ള നിർദ്ദേശങ്ങൾ ഉയർന്നു വന്നിട്ടുണ്ട്.
 - (i) ഡി.പി.സി. ഓഫീസ് കെട്ടിട നിർമ്മാണം വേഗത്തിലാക്കണം. സ്വന്തമായി കെട്ടിടമുണ്ടാകുന്നതുവരെ ഡി.പി.സി.യ്ക്ക് ഒരു ഓഫീസ് സംവിധാനം സജ്ജമാക്കാൻ ഡി.പി.സി. സെക്രട്ടറിമാരായ ജില്ലാ കളക്ടർമാരോട് ആവശ്യപ്പെടേണ്ടതാണ്.

- (ii) ഡി.പി.സി. സെക്രട്ടേറിയറ്റ് - ഡി.പി.ഒ., എസ്.ടി.പി./ആർ.ടി.പി., ജില്ലാ സ്റ്റാറ്റിസ്റ്റിക്കൽ ഓഫീസർ, എ.ഡി.സി, ഡി.ഡി.പി, ആർ.ജെ.ഡി. (അർബൻ) എന്നിവർ ജില്ലാ കളക്ടറുടെ അധ്യക്ഷതയിൽ മാസത്തിലൊരിക്കലെങ്കിലും യോഗം ചേർന്ന് പദ്ധതി നടത്തിപ്പിന്റെ അവസ്ഥ വിശകലനം ചെയ്ത് തദ്ദേശസ്വയംഭരണ വകുപ്പിനും ആസൂത്രണ വകുപ്പിനും റിപ്പോർട്ട് നൽകണം. ഡി.പി.സി.യിലെ വിദഗ്ദ്ധ അംഗത്തേയും ഈ പ്രതിമാസ യോഗങ്ങളിൽ പങ്കെടുപ്പിക്കാം.
- (iii) ജില്ലാ പദ്ധതി രൂപപ്പെടുത്തുന്നതിനുള്ള പ്രവർത്തനങ്ങൾക്ക് ഈ സെക്രട്ടേറിയറ്റാണ് നേതൃത്വം നൽകേണ്ടത്.
- (iv) ഡി.പി.സി.കൾ പദ്ധതികൾക്ക് അംഗീകാരം നൽകുന്ന വേദികൾ എന്ന നിലയിൽ മാത്രമാണ് പ്രവർത്തിക്കുന്നത്. പദ്ധതികളുടെ-കേന്ദ്ര സംസ്ഥാന സ്കീമുകളടക്കം-നിർവ്വഹണ പുരോഗതി വിലയിരുത്തി ആവശ്യമായ തിരുത്തലുകൾ വരുത്താനുള്ള ഉത്തരവാദിത്വവും ഡി.പി.സി.കൾ ഏറ്റെടുക്കണം. ഇതിനുകൂടിയായി രണ്ടുമാസത്തിലൊരിക്കലെങ്കിലും ഡി.പി.സി.കൾ യോഗം ചേരേണ്ടതുണ്ട്. ഈ യോഗത്തിൽ വിവിധ നിർവ്വഹണ ഉദ്യോഗസ്ഥർവഴി നടപ്പാക്കുന്ന കേന്ദ്ര/സംസ്ഥാനാവിഷ്കൃത പദ്ധതികളുടെ നടത്തിപ്പ്, വിവിധ വകുപ്പുകൾവഴി ലഭ്യമായ ഫണ്ട്, തദ്ദേശഭരണ സ്ഥാപന പ്രോജക്ടുകളുടെ നടത്തിപ്പ് എന്നിവ വിലയിരുത്തപ്പെടണം. തദ്ദേശഭരണ സ്ഥാപന പദ്ധതികളുടെ അംഗീകാരം സംബന്ധിച്ച കാര്യങ്ങൾ ചർച്ച ചെയ്യുന്നത് ഈ അവലോകനത്തിനുശേഷം മതിയാകുന്നതാണ്.
- (v) ഡി.പി.സി.യോഗങ്ങൾക്ക് മൂന്നുദിവസം മുൻപെങ്കിലും അജണ്ടാകുറിപ്പുകൾ അംഗങ്ങൾക്ക് എത്തിക്കേണ്ടതാണ്. യോഗ തീരുമാനങ്ങളടങ്ങുന്ന മിനിറ്റ്സ് യോഗം കഴിഞ്ഞ് ഒരാഴ്ചയ്ക്കുള്ളിൽ എല്ലാ അംഗങ്ങൾക്കും നൽകേണ്ടതുമാണ്. അജണ്ട ഇനങ്ങൾ സംബന്ധിച്ച് എന്തെങ്കിലും വിശദീകരണം ആവശ്യമെങ്കിൽ ആവശ്യപ്പെടുന്ന അംഗങ്ങൾക്ക് അവ ലഭ്യമാക്കേണ്ടതാണ്.
- (vi) ഡി.പി.സി. അംഗങ്ങൾക്ക് സിറ്റിങ്ങ്ഫീസ്, ടി.എ. എന്നിവ നൽകേണ്ടതുണ്ട്. ഇക്കാര്യത്തിനും ഡി.പി.സി.യുടെ നേതൃത്വത്തിൽ നടക്കുന്ന മറ്റ് പ്രവർത്തനങ്ങൾക്കുമായി പ്രത്യേക ഫണ്ടും അതിന്റെ വിനിയോഗം സംബന്ധിച്ച വിശദാംശങ്ങളും രൂപപ്പെടുത്തേണ്ടതാണ്.
- (vii) ജില്ലയ്ക്ക് സവിശേഷ പ്രാധാന്യമുള്ള വികസന മേഖലകൾ സംബന്ധിച്ചുള്ള പഠനങ്ങൾ ഡി.പി.സി.യുടെ നേതൃത്വത്തിൽ നടത്തേണ്ടതുണ്ട്. ആദ്യപടി ആയി കാർഷിക മേഖല സംബന്ധിച്ച് ഒരു ശില്പശാല സംഘടിപ്പിക്കുന്നത് നന്നായിരിക്കും.

(viii) ജില്ലാതല ആസൂത്രണത്തിന് സഹായകമാകും എന്നതുകൊണ്ട് ജില്ലയിലുള്ള സ്ഥാപനങ്ങളെയും അവയുടെ പ്രവർത്തന മേഖല, വൈദഗ്ദ്ധ്യം എന്നിവയെയും സംബന്ധിച്ച ഒരു വിവരശേഖരം തയ്യാറാക്കി സൂക്ഷിക്കേണ്ടതാണ്.

(ix) ടി.എ.ജി.യുടെ ശേഷി വർദ്ധിപ്പിക്കുന്നതിന് വൈദഗ്ദ്ധ്യവും സേവന തല്പരതയും ഉള്ള ആളുകളെ ആവശ്യാനുസരണം ഉൾപ്പെടുത്തി ടി.എ.ജി. വിപുലപ്പെടുത്തേണ്ടതാണ്.

1.10 പൊതുമരാമത്ത് പ്രവൃത്തികൾ നടപ്പാക്കുന്നതിൽ പരിചയവും സാമ്പത്തിക ക്ഷമതയുള്ളതുമായ സഹകരണ സംഘങ്ങൾക്ക്/സംഘടനകൾക്ക്/ഏജൻസികൾക്ക് തദ്ദേശഭരണ സ്ഥാപനങ്ങളുടെ മരാമത്ത് പണികൾ നിർവ്വഹണം നടത്തുന്നതിനുള്ള അക്രഡിറ്റേഷൻ നൽകാറുണ്ട്. ഏജൻസികളുടെ പ്രവൃത്തി പരിചയ മേഖല കണക്കിലെടുത്ത് ബന്ധപ്പെട്ട മേഖലയിലെ പ്രവൃത്തികൾ നടപ്പാക്കുന്നതിനാണ് അക്രഡിറ്റേഷൻ നൽകിവരുന്നത്. എന്നാൽ അഗ്രോ ഇൻഡസ്ട്രീസ് കോർപ്പറേഷൻ, കോസ്റ്റ്ഫോർഡ്, സംസ്ഥാന നിർമ്മിതി കേന്ദ്രം, ജില്ലാ നിർമ്മിതി കേന്ദ്രങ്ങൾ ഹാബിറ്റാറ്റ് ടെക്നോളജി ഗ്രൂപ്പ് തുടങ്ങിയ ഏജൻസികൾക്ക് അക്രഡിറ്റേഷൻ നൽകിക്കൊണ്ട് പുറപ്പെടുവിച്ച ഉത്തരവിൽ മേഖലകൾ സൂചിപ്പിക്കാതെ പൊതുമരാമത്ത് പ്രവർത്തികൾ എന്ന് പൊതുവായി രേഖപ്പെടുത്തിയിട്ടുള്ളത് കാരണം എല്ലാ പൊതുമരാമത്ത് പ്രവർത്തികളും ഇത്തരം ഏജൻസികളെ ഏല്പിക്കുന്നുണ്ട്. നിർമ്മിതി കേന്ദ്രം, ഹാബിറ്റാറ്റ് തുടങ്ങിയ ഏജൻസികൾ ചെലവുകുറഞ്ഞ സാങ്കേതികവിദ്യ ഉപയോഗിക്കുന്നതിൽ പ്രാവീണ്യമുള്ള ഏജൻസികളാണെങ്കിലും എല്ലാതരം പ്രവർത്തികളും ഈ ഏജൻസികളെ ഏല്പിക്കുന്നുണ്ട്. കേരളാ അഗ്രോ ഇൻഡസ്ട്രീസ് കോർപ്പറേഷൻ കാർഷിക ഉപകരണങ്ങളുടെ നിർമ്മാണ, വിപണനത്തിനായി പ്രവർത്തിക്കുന്ന ഒരു പൊതുമേഖല സ്ഥാപനമാണ്. പ്രസ്തുത സ്ഥാപനത്തിൽനിന്നും തദ്ദേശഭരണ സ്ഥാപനങ്ങൾക്ക് കാർഷിക ഉപകരണങ്ങൾ ടെണ്ടർകൂടാതെ വാങ്ങുന്നതിന് അനുമതി നൽകിയിട്ടുണ്ട്. ഇതുകൂടാതെ മരാമത്ത് പ്രവർത്തികൾ നടപ്പാക്കുന്നതിനുള്ള ഏജൻസിയായി അംഗീകരിച്ചുകൊണ്ടുള്ള മറ്റൊരു ഉത്തരവും നിലവിലുണ്ട്.

ഈ സാഹചര്യത്തിൽ വിവിധ ഏജൻസികൾക്ക് അക്രഡിറ്റേഷൻ നൽകിക്കൊണ്ട് പുറപ്പെടുവിച്ചിട്ടുള്ള ഉത്തരവുകൾ പരിശോധിച്ച് ആവശ്യമെങ്കിൽ ഓരോ ഏജൻസിയുടേയും പ്രവർത്തന മേഖലയുടെ അടിസ്ഥാനത്തിൽ ഏറ്റെടുത്ത് നടപ്പാക്കാവുന്ന പ്രവർത്തികൾ എന്തൊക്കെയാണെന്ന് നിശ്ചയിച്ച് പരിഷ്കരിച്ച ഉത്തരവ് പുറപ്പെടുവിക്കാവുന്നതാണെന്ന നിർദ്ദേശം.

1.11 ജനകീയാസൂത്രണ പദ്ധതിയുടെ ഭാഗമായി കൈപ്പാട്ട് കൃഷിക്ക് ധനസഹായം നൽകുന്നതിനുള്ള പ്രോജക്ടുകൾ കണ്ണൂർ ജില്ലയിലെ പല തദ്ദേശഭരണ സ്ഥാപനങ്ങളും സമർപ്പിച്ചിട്ടുണ്ട്. സബ്സിഡി മാനദണ്ഡങ്ങളിൽ കൈപ്പാട്ട് കൃഷി സൂചിപ്പിച്ചിട്ടില്ല. ഭക്ഷ്യസുരക്ഷാ പദ്ധതി പ്രവർത്തനങ്ങൾ നടക്കുന്ന ഈ ഘട്ടത്തിൽ കൈപ്പാട്ട് കൃഷി ജനകീയാസൂത്രണ സബ്സിഡി മാനദണ്ഡങ്ങളിൽ ഉൾപ്പെടുത്താവുന്നതാണെന്ന നിർദ്ദേശം.

1.12 ഉപഭോക്താക്കളുടെ അവകാശങ്ങളെക്കുറിച്ച് ഗ്രാമീണ ജനതയെ ബോധവാൻ മാരാക്കുന്നതിനും പ്രശ്നങ്ങൾ പരിഹരിക്കുന്നതിനുള്ള നടപടിക്രമങ്ങൾ വിശദീകരിക്കുന്നതിനുമായി ഡിസംബർ 24-ന് ആചരിക്കുന്ന ദേശീയ ഉപഭോക്തൃ ദിനത്തിലും (National Consumer Day) മാർച്ച് 15-ന് ആചരിക്കുന്ന ലോക ഉപഭോക്തൃ സംരക്ഷണ ദിനത്തിലും (World Consumer Rights Day) നിർബന്ധമായും ഗ്രാമസഭകൾ കൂടണമെന്ന് കൺസ്യൂമർ അഫയേഴ്സ്, ഫുഡ് & പബ്ലിക് ഡിസ്ട്രിബ്യൂഷനു വേണ്ടിയുള്ള പാർലമെന്ററി സ്റ്റാൻഡിംഗ് കമ്മിറ്റി ശുപാർശ ചെയ്തിട്ടുണ്ട്.

ഗ്രാമസഭകളിൽ പ്രസിഡന്റ് അല്ലെങ്കിൽ വൈസ് പ്രസിഡന്റ് എന്നിവരിലോ രെങ്കിലും പങ്കെടുക്കേണ്ടതുള്ളതുകൊണ്ടും സംഘാടനത്തിന് ബുദ്ധിമുട്ടുള്ളതുകൊണ്ടും ഒറ്റദിവസം എല്ലാ ഗ്രാമസഭകളും വിളിച്ചുചേർക്കുക എന്നത് പ്രായോഗികമല്ലെന്നും എന്നാൽ ഡിസംബർ മാസത്തിലോ മാർച്ച് മാസത്തിലോ ചേർന്ന ഗ്രാമസഭകളിൽ ഉപഭോക്തൃസംരക്ഷണം സംബന്ധിച്ച വിഷയങ്ങൾ അവതരിപ്പിക്കുന്ന കാര്യം പരിഗണിക്കാവുന്നതും അതിനനുസരണമായി നിർദ്ദേശം ഗ്രാമപഞ്ചായത്തുകൾക്ക് നൽകാവുന്നതുമാണെന്നും പഞ്ചായത്ത് ഡയറക്ടർ അഭിപ്രായപ്പെട്ടിട്ടുണ്ട്.

2. പ്രത്യേക വിഷയങ്ങൾ

2.1 കൊല്ലങ്കോട് ബ്ലോക്ക് പഞ്ചായത്ത്

കൊല്ലങ്കോട് നിയോജകമണ്ഡലം സമ്പൂർണ്ണ വൈദ്യുതീകരണ മണ്ഡല മാക്കി മാറ്റുന്നതിനുവേണ്ടി എം.എൽ.എ.ഫണ്ട്, തദ്ദേശഭരണ സ്ഥാപനങ്ങളുടെ വികസനഫണ്ട്, ബി.ആർ.ജി.എഫ്., വൈദ്യുതിബോർഡിന്റെ വിഹിതം എന്നിവ സമന്വയിപ്പിച്ചുകൊണ്ട് ഒരു ബൃഹത്പദ്ധതി തയ്യാറാക്കിയിട്ടുണ്ട്. ഇതിന്റെ ഭാഗമായി പാലക്കാട് ജില്ലാ പഞ്ചായത്തും കൊല്ലങ്കോട്, നെന്മാറ ബ്ലോക്ക് പഞ്ചായത്തുകളും ബന്ധപ്പെട്ട ഗ്രാമപഞ്ചായത്തുകളും 2008-09 വാർഷിക പദ്ധതിയിൽ ജനറൽ, പ്രത്യേക ഘടക പദ്ധതി, പട്ടികവർഗ്ഗ ഉപപദ്ധതി എന്നിവയിൽ പ്രോജക്ടുകൾ ഏറ്റെടുത്തിട്ടുണ്ട്. പ്രത്യേക ഘടകപദ്ധതി/പട്ടിക ഉപപദ്ധതി പ്രോജക്ടുകൾക്കുടൊപ്പം സോഷ്യൽമാപ്പ്, 50 ശതമാനത്തിൽ കൂടുതൽ ബന്ധപ്പെട്ട വിഭാഗക്കാരാണെന്ന് സാക്ഷ്യപ്പെടുത്തുന്ന സർട്ടിഫിക്കറ്റ് എന്നിവ സമർപ്പിച്ചിട്ടില്ല. അതുകാരണം 'തർക്കപ്രോജക്ടുകൾ' എന്ന വിഭാഗത്തിലാണ് പ്രസ്തുത പ്രോജക്ടുകളെ ടി.എ.ജി.കൾ ഉൾപ്പെടുത്തിയിട്ടുള്ളത്.

ഒറ്റപ്പെട്ട വീടുകളിൽ താമസിക്കുന്ന പട്ടികജാതി/പട്ടികവർഗ കുടുംബങ്ങൾക്ക് വേണ്ടിവരുന്ന വിഹിതമാണ് എസ്.സി.പി./ടി.എസ്.പി.യിൽ നിർദ്ദേശിച്ചിരിക്കുന്നത്. മാനദണ്ഡപ്രകാരമല്ല പ്രോജക്ട് എന്നതിനാലാണ് പട്ടികജാതി, പട്ടിക വർഗ വികസന വകുപ്പുകൾ സർട്ടിഫിക്കറ്റും സോഷ്യൽ മാപ്പും നൽകാത്തത്. സമ്പൂർണ്ണ വൈദ്യുതീകരണം എന്ന ലക്ഷ്യത്തിന്റെ ഭാഗമായാണ് ഈ പ്രദേശത്തെ തദ്ദേശ ഭരണ സ്ഥാപനങ്ങൾ പ്രോജക്ടുകൾ തയ്യാറാക്കിയിട്ടുള്ളതെന്നതിനാൽ പ്രസ്തുത പ്രോജക്ടുകൾക്ക് സോഷ്യൽ മാപ്പ്, സർട്ടിഫിക്കറ്റ് എന്നിവ ആവശ്യമില്ലെന്ന് നിർദ്ദേശം നൽകണമെന്ന ആവശ്യം.

2.2 കേരളാ സ്റ്റേറ്റ് സ്പോർട്സ് കൗൺസിൽ

30.11.2006-ലെ സ.ഉ.(പി)275/2008/ത.സ്വ.ഭ.വ. പ്രകാരം ഉത്തരവായതിന്റെ അടിസ്ഥാനത്തിൽ സ്പോർട്സ് ലോട്ടറി ടിക്കറ്റുകൾ തദ്ദേശഭരണ സ്ഥാപനങ്ങൾക്ക് നൽകുന്നതിന് സ്റ്റാറ്റ് ബാങ്ക് ഓഫ് ട്രാവൻകൂറിൽനിന്നും ലോട്ടറി ഡയറക്ടർക്ക് ബാങ്ക് ഗ്യാറണ്ടി ലഭ്യമാക്കിയിരുന്നു. ടിക്കറ്റുകളുടെ വില നറുക്കെടുപ്പിന് മുമ്പ് നൽകണമെന്ന് നിർദ്ദേശിച്ചിരുന്നുവെങ്കിലും ചില തദ്ദേശ ഭരണസ്ഥാപനങ്ങൾ ഇതുവരെയും തുക നൽകിയിട്ടില്ല. കൂടിശിക തുക 152.13 ലക്ഷം രൂപയാണ്. ആയതിനാൽ ബന്ധപ്പെട്ട തദ്ദേശഭരണ സ്ഥാപനങ്ങൾക്ക് സർക്കാർ അനുവദിക്കുന്ന ഗ്രാന്റിൽനിന്നും ലോട്ടറി ടിക്കറ്റിന്റെ വില കുറവുചെയ്ത് നൽകണമെന്ന ആവശ്യം.

2.3 പത്തനംതിട്ട ജില്ലാ പഞ്ചായത്ത്

(i) പത്താം പദ്ധതി കാലയളവിൽ നിലവിലുണ്ടായിരുന്ന സ്പെഷ്യൽ എസ്.ജി. ആർ.വൈ. പ്രകാരമുണ്ടായ ബാധ്യതകളും വാർഷിക പദ്ധതിയുടെ ഭാഗമായി ഏറ്റെടുത്ത പ്രവർത്തികളുടെ ബാധ്യതയും കോടതിവിധിപ്രകാരം നൽകേണ്ടതു ഉള്ളതിനാൽ പ്രസ്തുത തുക വികസന ഫണ്ടിൽ നിന്ന് നൽകുന്നതിനും മേഖലവിഭജനത്തിൽനിന്നും ഒഴിവാക്കുന്നതിനും അനുമതി നൽകണമെന്ന് ജില്ലാ പഞ്ചായത്ത് ആവശ്യപ്പെട്ടിരുന്നു.

നിയമാനുസൃതം എസ്.ജി.ആർ.വൈ.യുടെ മാർഗ്ഗരേഖയനുസരിച്ച് നടത്തിയ പ്രവർത്തികളുടെയും കോടതിവിധികൾ ഉണ്ടായ പ്രവർത്തികളുടെയും കാര്യത്തിൽ നൽകാനുള്ള തുക വികസനഫണ്ടിൽനിന്നും നൽകുന്നതിനും അത് മേഖല വിഭജനത്തിൽ നിന്ന് ഒഴിവാക്കുന്നതിനും 25.09.2008-ലെ 34382/എഫ്.എം.1/08/ത.സ്വ.ഭ.വ. നമ്പർ കത്ത് പ്രകാരം അനുമതി നൽകിയിട്ടുണ്ട്. പ്രസ്തുത നടപടിക്ക് സാധൂകരണം.

(ii) ആറന്മുള ഉത്തുട്ടാതി വള്ളംകളിയിൽ പങ്കെടുക്കുന്ന പള്ളിയോടങ്ങളുടെ സംരക്ഷണത്തിനായി മുൻവർഷങ്ങളിൽ ജില്ലാ പഞ്ചായത്തിൽനിന്നും നൽകിയിട്ടുള്ളതുപോലെ ഈ വർഷവും ഗ്രാന്റ് അനുവദിക്കുവാൻ അനുമതി നൽകണമെന്ന ആവശ്യം.

ആറന്മുളള വള്ളംകളിയുടെ ചരിത്രപരമായ പ്രാധാന്യവും സാംസ്കാരികമായ പൈതൃകവും വിലയിരുത്തിയും ടൂറിസം മേഖലയ്ക്ക്

നൽകുന്ന സംഭാവന കണക്കിലെടുത്തും വാർഷിക അറ്റകുറ്റപ്പണിക്ക് ഗ്രാന്റ് നൽകുവാൻ ജനറൽ പർപ്പസ് ഫണ്ടിൽനിന്നും 3.00 ലക്ഷം രൂപ വിനിയോഗിക്കുന്നതിനാണ് അനുമതി ആവശ്യപ്പെട്ടിട്ടുള്ളത്.

2.4 ശുചിത്വ മിഷൻ

(i) ഖരമാലിന്യ പരിപാലന പ്രോജക്ടുകളുടെ സേവന ദാതാക്കളുടെ (service providers) പട്ടികയിൽ ചുവടെ ചേർത്തിട്ടുള്ള ഏജൻസികളെക്കൂടി ഉൾപ്പെടുത്താവുന്നതാണെന്ന നിർദ്ദേശം.

ക്രമ നമ്പർ	ഏജൻസി	വൈദഗ്ദ്ധ്യമുള്ള മേഖല
1	ബോധന, തിരുവല്ല	ഗാർഹിക സാമൂഹിക തലങ്ങളിലെ വെർമി കമ്പോസ്റ്റിംഗ്, മാലിന്യം കൈകാര്യം ചെയ്യൽ എന്നിവയിൽ ബോധവൽക്കരണ പരിപാടികളും പരിശീലന പരിപാടികളും നടപ്പാക്കുന്നതിനുമാത്രം
2	ബയോ എനർജി സിസ്റ്റം, കോഴിക്കോട്	ബയോഗ്യാസ് പ്ലാന്റുകൾ സ്ഥാപിക്കൽ- തലക്കാലം ഒരു വർഷത്തേക്ക് മാത്രം അംഗീകാരം നൽകാവുന്നതാണ്. പ്രവർത്തനം വിലയിരുത്തി യതിനുശേഷം തുടർന്നും പട്ടികയിൽ ഉൾപ്പെടു ത്തുന്ന കാര്യം പരിഗണിക്കാവുന്നതാണ്
3	ഇൻഫർമേഷൻ ബ്യൂറോ, കൊച്ചി	ഗാർഹിക, സാമൂഹികതലങ്ങളിലെ മാലിന്യ കുറയ്ക്കുന്നതിനും മാലിന്യം കൈകാര്യം ചെയ്യുന്ന തിനുമുള്ള പരിശീലന പരിപാടികളും ബോധ വൽക്കരണ പരിപാടികളും നടപ്പാക്കുന്നതിനു മാത്രം
4	ഹൈക്കുവ് ടെക്നോളജീസ്	ഖരമാലിന്യ പരിപാലന (വിൻഡ്രോ കമ്പോസ്റ്റിംഗ്) പ്ലാന്റുകളുടെ വിതരണവും സ്ഥാപനവും
5	മെയിൽഹെം എഞ്ചിനീയറിംഗ് പ്രൈവറ്റ് ലിമിറ്റഡ്, പൂനെ	ബയോഗ്യാസ് പ്ലാന്റുകളുടെ വിതരണവും സ്ഥാപനവും
6	ജി.ജെ.മൾട്ടിക്ലേവ് (ഇന്ത്യ) പ്രൈവറ്റ് ലിമിറ്റഡ്, ചെന്നൈ	ഖരമാലിന്യ പരിപാലന പ്ലാന്റുകളുടെ ഡിസൈൻ തയ്യാറാക്കൽ, വിതരണം, സ്ഥാപനം, പരിപാലനം- തലക്കാലം ഒരു വർഷത്തേക്കുമാത്രം പട്ടികപ്പെടു ത്താവുന്നതാണ്. പ്രവർത്തനം വിലയിരുത്തിയതിനു ശേഷം തുടർന്ന് അനുമതി നൽകുന്ന കാര്യം പരിഗണിക്കാവുന്നതാണ്
7	വീഹെൽപ്പ്, കോട്ടയം	ഗാർഹിക തലത്തിൽ ബയോഗ്യാസ് പ്ലാന്റുകൾ സ്ഥാപിക്കുന്നതിനുമാത്രം

ഏജൻസികൾക്ക് വൈദഗ്ദ്ധ്യമുള്ള മേഖലയിൽ മാത്രം അനുമതി നൽകിയാൽ മതിയാകും.

(ii) മാലിന്യ ഉല്പാദന ഉറവിടങ്ങളായ വീടുകൾ, ചന്തകൾ, പൊതുസ്ഥലങ്ങൾ തുടങ്ങിയ ഇടങ്ങളിലെ പ്രോജക്ടുകൾ (സോക്ക്പിറ്റ്, ഗാർബേജ് പിറ്റ്), കമ്പോസ്റ്റിംഗ്, ബയോഗ്യാസ് യൂണിറ്റുകൾ തുടങ്ങിയവ സാർവത്രികമായി ഏറ്റെടുത്ത് നടപ്പാക്കുന്നതിന് അനുമതി നൽകണമെന്ന് ശുചിത്വ മിഷൻ ആവശ്യപ്പെട്ടിരുന്നു. 30.06.2008-ന് കൂടിയ സി.സി. യോഗം ഒന്നോ രണ്ടോ ഗ്രാമപഞ്ചായത്തുകളിൽ പൈലറ്റ് അടിസ്ഥാനത്തിൽ നടപ്പാക്കുന്നതിന് അനുമതി നൽകിയിരുന്നു. എന്നാൽ പ്രസ്തുത തീരുമാനം “മാലിന്യമുക്തം കേരളം” കർമ്മ പരിപാടിയുടെ പ്രഖ്യാപിത ലക്ഷ്യങ്ങൾക്ക് എതിരായതിനാൽ തീരുമാനം പുന:പരിശോധിക്കണമെന്ന് ശുചിത്വമിഷൻ ആവശ്യപ്പെട്ടിട്ടുണ്ട്.

2.5 വയനാട് ജില്ലാപഞ്ചായത്ത്

2007-08 വാർഷിക പദ്ധതിയിൽ ഉൾപ്പെടുത്തിയ 'നെൽകൃഷി പ്രോത്സാഹന പദ്ധതി പ്രകാരം കർഷകർക്ക് ചുവടെ ചേർത്തിട്ടുള്ള വ്യവസ്ഥകൾക്ക് വിധേയമായി ബാക്ക്-എൻഡ് സബ്സിഡി ആയി ആനുകൂല്യം നൽകുന്നതിന് അനുമതി നൽകിയിരുന്നു.

- (i) ഗുണഭോക്തൃ തിരഞ്ഞെടുപ്പിന് നിശ്ചയിച്ചിട്ടുള്ള മാനദണ്ഡങ്ങളെ അടിസ്ഥാനമാക്കി മാത്രമേ ഗുണഭോക്താക്കളെ തിരഞ്ഞെടുക്കുവാൻ പാടുള്ളൂ.
- (ii) ആനുകൂല്യം നൽകുന്നത് സബ്സിഡി മാനദണ്ഡങ്ങൾ പ്രകാരമായിരിക്കണം.
- (iii) ഹാജരാക്കുന്ന ബില്ലുകളുടെ ആധികാരികതയും മാർഗരേഖപ്രകാരം അനുവദനീയമായ ഇനങ്ങൾക്ക് മാത്രമേ സബ്സിഡി അനുവദിക്കുന്നുള്ളൂവെന്നും ഉറപ്പാക്കേണ്ടതാണ്.

2008-09 വാർഷിക പദ്ധതിയിലും പ്രസ്തുത പ്രോജക്ട് ഉൾപ്പെടുത്തിയിട്ടുള്ളതിനാൽ തുടർന്നും ആനുകൂല്യം ബാക്ക്-എൻഡ് സബ്സിഡി ആയി നൽകുന്നതിന് അനുമതി.

2.6 മത്സ്യഫെഡ്

(i) നടപ്പ് സാമ്പത്തികവർഷം തദ്ദേശഭരണ സ്ഥാപനങ്ങളുടെ അധികാര പരിധിയിൽപ്പെടുന്ന ജലസ്രോതസ്സുകൾ കണ്ടെത്തി പരമാവധി മത്സ്യ/ചെമ്മീൻ കൃഷി പ്രോത്സാഹിപ്പിക്കുന്നതിനാണ് മത്സ്യഫെഡ് ലക്ഷ്യമിട്ടിരിക്കുന്നത്. ഉൾനാടൻ മേഖലയിൽ മത്സ്യഫെഡിൽ അംഗത്വമുള്ള 186 മത്സ്യത്തൊഴിലാളി സഹകരണസംഘങ്ങൾ പ്രവർത്തിച്ചു വരുന്നുണ്ട്. ഈ സംഘങ്ങളിൽ 33,054 മത്സ്യത്തൊഴിലാളികൾ അംഗങ്ങളാണ്. ഇതിനുപുറമെ 133 വനിതാ സംഘങ്ങളും 8,914 സ്വയംസഹായ ഗ്രൂപ്പുകളും പ്രവർത്തിച്ചുവരുന്നു. കുടുംബശ്രീ അയൽക്കൂട്ടങ്ങളും മത്സ്യത്തൊഴിലാളി സഹകരണ സംഘങ്ങളിൽ അസോസിയേറ്റ് മെമ്പർഷിപ്പ് എടുത്ത് മൈക്രോഫിനാൻസ് വായ്പയും, തൊഴിൽ സംരംഭകർക്കുള്ള വായ്പയും നേടിവരുന്നു. അലങ്കാര മത്സ്യകൃഷി പ്രധാനപ്പെട്ട തൊഴിൽ സംരംഭമായി വികസിച്ചുകൊണ്ടുവരുന്നതിന് മത്സ്യഫെഡിന് കഴിഞ്ഞിട്ടുണ്ട്. ഈ പ്രവർത്തനങ്ങൾ കൂടുതൽ കാര്യക്ഷമമായി നടപ്പാക്കുന്നതിന് തദ്ദേശഭരണ സ്ഥാപനങ്ങളുടെ സജീവമായ പങ്കാളിത്തം തികച്ചും അനിവാര്യമാണ്. തദ്ദേശഭരണ സ്ഥാപനങ്ങൾ മുൻകൈ എടുക്കുകയാണെങ്കിൽ കൂടുതൽ കർഷകർ ഈ മേഖലയിലേക്ക് കടന്ന് വരികയും തന്മൂലം പരമാവധി ജലസ്രോതസ്സുകൾ പ്രയോജനപ്പെടുത്തി മത്സ്യോല്പാദനം വർദ്ധിപ്പിക്കുവാനും സാധിക്കും.

മത്സ്യഫെഡിന്റെ നിലവിലുള്ള സാമ്പത്തിക പരിധിയിൽ നിന്നു കൊണ്ട് തൽപ്പരരായ കർഷകരെ പ്രോത്സാഹിപ്പിക്കുന്നതിനായി മത്സ്യഫെഡ് ഹാച്ചറികളിൽനിന്നും ഗുണമേന്മയേറിയ ചെമ്മീൻ-മത്സ്യ വിത്തുകളും സ്റ്റോക്ക് ചെയ്ത് വിളവെടുപ്പ് വരെ ആവശ്യമായി വരുന്ന സാങ്കേതികസഹായവും നൽകാൻ കഴിയുന്നതാണ്. പ്രാഥമിക സർവ്വേ തുടങ്ങിയ നടപടികൾ

സികരിക്കുന്നതിന് മത്സ്യഫെഡ് ഫീൽഡ് വെലൽ ഉദ്യോഗസ്ഥന്മാരുടെ സേവനം ഉറപ്പാക്കിയിട്ടുണ്ട്. ഇത്തരൂണത്തിൽ തദ്ദേശ ഭരണസ്ഥാപനങ്ങളുടെ പരമാവധി സഹായം പദ്ധതിയുടെ വിജയകരമായ നടത്തിപ്പിന് തികച്ചും അനിവാര്യമാണ്. ആയതിനാൽ തദ്ദേശഭരണ സ്ഥാപന തലത്തിൽ മത്സ്യ ജലകൃഷി നടത്തുന്നതിന് മത്സ്യഫെഡിനെ അംഗീകൃത സാങ്കേതിക ഏജൻസിയായി കണക്കാക്കണമെന്ന് മത്സ്യഫെഡ് ആവശ്യപ്പെട്ടിട്ടുണ്ട്. മത്സ്യഫെഡിനെ സാങ്കേതിക ഏജൻസിയായി കണക്കാക്കുന്നതോടൊപ്പം പ്രോജക്ടുകൾ നടപ്പാക്കുന്നതിന് അക്രഡിറ്റഡ് ഏജൻസികൾക്ക് അനുവദിക്കുന്ന രീതിയിൽ പ്രേജക്ട് മാനേജ്മെന്റ് ചാർജ്ജ് കൂടി അനുവദിച്ചു നൽകണമെന്നും ആവശ്യപ്പെട്ടിട്ടുണ്ട്.

(ii) വടക്കൻ ജില്ലകൾക്ക് ആവശ്യമായ മത്സ്യബന്ധന വലകളുടെ ഉൽപാദനത്തിന് സർക്കാർ വിഹിതം, വിവിധ ഏജൻസികളുടെ വിഹിതം, എം.പി.ഫണ്ട്, എം.എൽ.എ.ഫണ്ട് തദ്ദേശഭരണ സ്ഥാപനങ്ങളുടെ വിഹിതം എന്നിവ സമന്വയിപ്പിച്ച് കണ്ണൂർ ജില്ലയിലെ അഴീക്കലിൽ ഒരു വലനിർമ്മാണ ഫാക്ടറി സ്ഥാപിക്കുന്നതിന് തീരുമാനിച്ചിട്ടുണ്ട്. അഴീക്കലിൽ പ്രവർത്തനരഹിതമായ ഐസ് ആന്റ് ഫ്രീസിംഗ് പ്ലാന്റ് സ്ഥിതി ചെയ്യുന്ന സ്ഥലത്താണ് ഫാക്ടറി സ്ഥാപിക്കുന്നത്. 25 വലനിർമ്മാണ യന്ത്രങ്ങൾ സ്ഥാപിച്ച് ഏകദേശം 400 ടൺ ഉല്പാദനശേഷിയുള്ള ഫാക്ടറിയാണ് സ്ഥാപിക്കുന്നത്. പ്രത്യക്ഷത്തിൽ 150 പേർക്കും പരോക്ഷമായി ഏകദേശം 450 പേർക്കും തൊഴിലവസരം ലഭിക്കും.

(എ) പദ്ധതിയുടെ ഇനംതിരിച്ചുള്ള ചെലവുകൾ

(ലക്ഷം രൂപ)

ക്രമ നമ്പർ	ഇനം	വകയിരുത്തുന്ന തുക
1	വല നിർമ്മാണ യന്ത്രങ്ങൾ (25 എണ്ണം)	
	760 45 X 14	630.00
	940 45 X 3	135.00
	11-40 60 X 40	180.00
	14-30 60 X 3	180.00
	22-20 170 X 1	170.00
	30-170 170 X 1	170.00
2	നെറ്റ് സ്ക്രെച്ചിംഗ് മെഷീൻ	25.00
3	സെൻട്രി ഫ്യൂവൽ മെഷീൻ	15.00
4	ഡൈയിംഗ് മെഷീൻ	35.00
5	ബോയിലർ	20.00
6	കെട്ടിട നിർമ്മാണം	170.00
7	പ്രവർത്തന മൂലധനം	100.00
8	മറ്റ് അനുബന്ധ ചെലവുകൾ	20.00
ആകെ		1850.00

(ബി) വിഭവസ്രോതസ്സുകൾ

സർക്കാർ വിഹിതം	:	300.00 ലക്ഷം രൂപ
തദ്ദേശഭരണസ്ഥാപനങ്ങളുടെ വിഹിതം	:	355.00 “
എം.എൽ.എ./എം.പി.എഫ് വിഹിതം	:	195.00 “
മത്സ്യഫെഡ് (എൻ.സി.ഡി.സി./ നബാർഡ് വായ്പ)	:	1000.00 “
ആകെ	:	1850.00 ലക്ഷം രൂപ

(സി) തദ്ദേശഭരണ സ്ഥാപനങ്ങളുടെ വിഹിതം

(ലക്ഷം രൂപ)

തദ്ദേശഭരണ സ്ഥാപനം	2008-09	2009-10
(I) ജില്ലാ പഞ്ചായത്ത് - കണ്ണൂർ	110.00	--
(II) മുനിസിപ്പാലിറ്റികൾ		
1. തലശ്ശേരി	12.50	12.50
2. കണ്ണൂർ	12.50	12.50
ആകെ	25.00	25.00
(III) ബ്ലോക്ക് പഞ്ചായത്തുകൾ		
1. തലശ്ശേരി	10.00	10.00
2. എടക്കാട്	10.00	10.00
3. കണ്ണൂർ	10.00	10.00
4. പയ്യന്നൂർ	10.00	10.00
ആകെ	40.00	40.00
(IV) ഗ്രാമപഞ്ചായത്തുകൾ		
1. രാമനളി	5.00	5.00
2. മുഴുപ്പിലങ്ങാട്	5.00	5.00
3. ധർമ്മടം	7.50	7.50
4. ന്യൂമാഹി	7.50	7.50
5. മാട്ടൂർ	7.50	7.50
6. മാടായി	5.00	5.00
7. എടയ്ക്കാട്	10.00	10.00
8. അഴീക്കോട്	10.00	10.00
ആകെ	57.50	57.5
തദ്ദേശഭരണ സ്ഥാപനങ്ങൾ ആകെ	355.00	

(ഡി) നിർവഹണ ഏജൻസി : മത്സ്യഫെഡ്

(ഇ) പദ്ധതി നിർവഹണ മോണിറ്ററിംഗ് സമിതി

1	ജില്ലാ പഞ്ചായത്ത് പ്രസിഡന്റ്	ചെയർപേഴ്സൺ
2	മത്സ്യഫെഡ് ഭരണസമിതി അംഗം (കണ്ണൂർ ജില്ല)	മെമ്പർ
3	ജില്ലാ പഞ്ചായത്തിലെ വികസന സ്റ്റാൻഡിംഗ് കമ്മിറ്റി ചെയർമാൻ	മെമ്പർ
4	ബ്ലോക്ക് പഞ്ചായത്ത് പ്രസിഡന്റുമാർ (നാലുപേർ)	“
5	ഗ്രാമപഞ്ചായത്തു പ്രസിഡന്റുമാർ (പത്തുപേർ)	“
6	മുനിസിപ്പൽ ചെയർമാൻമാർ (രണ്ടുപേർ)	“
7	കണ്ണൂർ ജില്ലാ കളക്ടർ	“
8	ജില്ലാ പഞ്ചായത്ത് സെക്രട്ടറി	“
9	എക്സിക്യൂട്ടീവ് എഞ്ചിനീയർ (തദ്ദേശ സ്വയംഭരണം) ജില്ലാ പഞ്ചായത്ത്	“

10	എക്സിക്യൂട്ടീവ് എഞ്ചിനീയർ, ഹാർബർ എഞ്ചിനീയറിംഗ് ഡിപ്പാർട്ട്മെന്റ്, കണ്ണൂർ	“
11	ഡെപ്യൂട്ടി ജനറൽ മാനേജർ (എഞ്ചിനീയറിംഗ്) മത്സ്യഫെഡ്.	“
12	ഡെപ്യൂട്ടി ജനറൽ മാനേജർ (കൊമേഴ്സ്യൽ ഓപ്പറേഷൻസ്) മത്സ്യഫെഡ്	“
13	ഫിഷറീസ് ഡെപ്യൂട്ടി ഡയറക്ടർ, കണ്ണൂർ	“
14	ജില്ലാ മാനേജർ, മത്സ്യഫെഡ്, കണ്ണൂർ	“
15	സ്പെഷ്യൽ ഓഫീസർ, മത്സ്യഫെഡ്, കണ്ണൂർ വല നിർമ്മാണശാല പദ്ധതി (കൺവീനർ)	കൺവീനർ

ചുവടെ പ്രതിപാദിക്കുന്ന കാര്യങ്ങൾക്ക് അനുമതി നൽകണമെന്നതാണ് മത്സ്യ ഫെഡിന്റെ ആവശ്യം.

- (i) സംയുക്തമായി നടപ്പാക്കുന്ന വലനിർമ്മാണ ഫാക്ടറിക്ക് വിഹിതം നൽകുവാനായി തദ്ദേശഭരണ സ്ഥാപനങ്ങൾ 2008-09, 2009-10 എന്നീ വാർഷിക പദ്ധതികളിൽ പ്രോജക്ട് ഉൾപ്പെടുത്തുന്നതിന് അനുമതി.
- (ii) തദ്ദേശഭരണ സ്ഥാപനങ്ങൾ രണ്ട് വാർഷിക പദ്ധതികളിലായി വകയിരുത്തുന്ന വിഹിതം പ്രോജക്ട് നിർവ്വഹണ ഏജൻസിയായ മത്സ്യഫെഡിന് കൈമാറുന്നതിന് അനുമതി.

2.7 ഫിഷറീസ് വകുപ്പ്

സംസ്ഥാനത്തെ ഉൾനാടൻ മത്സ്യമേഖലയുടെ സമഗ്രവികസനം ലക്ഷ്യമിട്ട് നടപ്പാക്കുന്ന 'മത്സ്യകേരളം' പദ്ധതിക്ക് സർക്കാർ ഭരണാനുമതി നൽകിയിട്ടുണ്ട്. 700-ൽപ്പരം ഗ്രാമപഞ്ചായത്തുകളിൽ 2008-09 മുതൽ മൂന്ന് വർഷങ്ങളിലായി പദ്ധതി നടപ്പാക്കുന്നതിനാണ് ഉദ്ദേശിക്കുന്നത്. 71 കോടി രൂപ അടങ്കൽ തുക വരുന്ന പദ്ധതിയുടെ സബ്സിഡി വിഹിതം 24.00 കോടി രൂപയാണ്. പ്രതിവർഷം 250 കോടി രൂപയുടെ അധിക വരുമാനമാണ് പ്രതീക്ഷിക്കുന്നത്.

(A) Details of cost estimates with respect to each component of the project

Sl. No.	Name of Scheme	No. of Units	Unit Cost (Rs.)	Total Outlay (Rs. lakh)	Total subsidy (Rs. lakh)
1	Freshwater fish culture in ponds and tanks (including renovation/ reclamation)	3750 ha	90000	1436.25	356.25
2	Paddy and fish/prawn culture in Padasekharams/ derelict water bodies	2250 ha	1,20,000	1200.00	435.00
3	Integrated Fish Farming	260 ha	80,000	208.00	41.60
4	Ornamental Fish production units	150	1,50,000	225.00	60.00
5	Fish seed rearing units	300	25,000	75.00	30.00
6	Larvivorous fish culture/production units	50	50,000	25.00	10.00
7	Stock enhancement programmes	14 districts	1,00,000	42.00	42.00
8	Establishment of Demonstration farms/Panchayat level community fish ponds	14 districts	1,00,000	14.00	14.00

9	Insurance scheme for Farmers	9960 ha	3,000	117.60	117.60
10	Shrimp Farming in Pokkali Fields/in private ponds	3700 ha	1,60,000	2400.00	740.00
11	Mussel/Oyster/clam culture	450	10,000	45.00	11.25
12	Sea weed culture	150	1,60,000	240.00	60.00
13	Fin fish cage culture/Pen culture	300	50,000	150.00	37.50
14	Crab culture	300	50,000	150.00	37.50
15	Fish seed production units/seed banks including cold water fish	25	8,00,000	200.00	20.00
16	Fish feed production units	10	5,00,000	50.00	10.00
17	Establishment of quality control labs	5	10,00,000	50.00	50.00
18	Depuration units	15	1,40,000	21.00	7.50
19	Integrated training Programmes on aquaculture	14 districts	-	78.00	78.00
20	Establishment of Extension service units	14 districts	10,000	108.00	108.00
21	Mobile aqua clinics	5 Nos.	5,00,000	25.00	25.00
22	Preparation of study materials/ Hand books/ Documentation etc.	14 districts	-	21.00	21.00
23	Establishment of Farmers Club	In all Local Bodies	10,000	210.00	63.00
24	Marketing support and publicity campaign	14 districts	-	24.80	24.80
Total				7115.65	2400.00

(B) Details of Sharing Pattern of Subsidy Cost (Rs. in lakh)

Sl. No.	Programmes	FFDA Share	State Share	LSG Share	Total
1	Freshwater fish culture in ponds and tanks	270.00	43.125	43.125	356.25
2	Paddy and fish/prawn culture in Padasekharams	240.00	97.50	97.50	435.00
3	Integrated Fish Farming	41.60	-	-	41.60
4	Ornamental Fish production units	60.00	-	-	60.00
5	Fish seed rearing units	30.00	-	-	30.00
6	Larvivorous fish culture/production units	10.00	-	-	10.00
7	Stock enhancement programmes	42.00	-	-	42.00
8	Establishment of Demonstration farms/Panchayat level community fish ponds	14.00	-	-	14.00
9	Insurance scheme for Farmers	61.20	28.20	28.20	117.60
10	Shrimp Farming in Pokkali Fields/in private ponds	600.00	70.00	70.00	740.00
11	Mussel/Oyster/clam culture	11.25	-	-	11.25
12	Sea weed culture	60.00	-	-	60.00
13	Fin fish cage culture/Pen culture	37.50	-	-	37.50
14	Crab culture	37.50	-	-	37.50
15	Fish seed production units/seed banks including cold water fish	20.00	-	-	20.00
16	Fish feed production units	10.00	-	-	10.00
17	Establishment of quality control labs	50.00	-	-	50.00

18	Depuration units	7.50	-	-	7.50
19	Integrated training Programmes on aquaculture	78.00	-	-	78.00
20	Establishment of Extension service units	36.00	36.00	36.00	108.00
21	Mobile aqua clinics	25.00	-	-	25.00
22	Preparation of study materials/ Hand books/ Documentation etc.	21.00	-	-	21.00
23	Establishment of Farmers Club	21.00	21.00	21.00	63.00
24	Marketing support and publicity campaign	24.80	-	-	24.80
Total		1808.35	295.825	295.825	2400.00

(C) YEAR-WISE SOURCE OF FUND (SUBSIDY)

(Rs.in lakh)

Year	FFDA/ BFFDA	State Govt.	LSG	Total
1 st Year 2008-09	1011.03	Nil	Nil	1011.03
2 nd Year 2009-10	394.435	147.9125	147.9125	690.26
3 rd Year 2010-11	402.885	147.9125	147.9125	698.71
Total	1808.35	295.825	295.825	2400.00

(D) ROLE OF LOCAL SELF GOVERNMENTS

Selection of Beneficiaries

The beneficiaries under the project will be individual farmers, farmers groups, farmer's co-operatives, Padasekhara Samithis, lassies of water bodies, Local Bodies, owners of holy ponds, NGOs and Other Departments having water bodies. The selection of beneficiaries will be carried out by a committee headed by the President of the Local Self Government and Matsyabhavan Officer/Authorised Fisheries Officer as convenor. The Co-ordinator (Aquaculture) will be a member in that committee. Standing Committee Chairman of various Committees of the Local Body and the Secretary of the Local body are other members of the Committee. The selected list of beneficiaries will be forwarded to the District Approval Committee (DAC) headed by Chairperson, District Planning Committee and District Fisheries Officer as Convenor. The selection will be made transparent based on the guidelines issued by government.

Project Implementation

During the first year of the project survey of suitable ponds and tanks will be organised with the active participation of the local self governments. Culturable ponds identified by Local bodies will be leased out to interested farmers groups/societies, such farmer's groups/societies will be eligible to become beneficiaries of this project. The Local body can also take up the project in their water bodies. Intensive training on various aspects of fish/shrimp culture will be imparted to farmers at local level.

The farms found suitable for fish culture will be prepared for fish/shrimp culture. Pond preparation practices like de-weeding, pond clearing, reclamation of ponds, water inlet-outlet arrangements etc. will be done by the beneficiaries themselves.

Good quality fish/shrimp seed will be made available for stocking in the ponds. Reclamation/renovation subsidy, Seed, feed and manure will be provided free of cost to the farmers during the first year. The seeds required for the programme will be procured from Government farms, Seed Rearing Groups, Seed Banks, FFDA sponsored hatcheries and Matsyafed hatcheries.

After seeding, fish/shrimp rearing practices will be undertaken by the farmers groups/societies. The water management, manuring, feeding, growth monitoring etc. will be carried out under the guidance of the Government Agency and Fisheries Department.

Final stage of the programme will be the harvesting and marketing of the cultivated fish/shrimp, under the supervision of local Panchayats.

Role of Department Agencies in implementing the project

1. Agency for Development of Aquaculture in Kerala (ADAK)
2. Brackish water Fish Farmers Development Agency (BFFDA)
3. Fish Farmers Development Agency (FFDA)
4. Agency For Fisheries Resource Management (FIRMA)
5. Matsyafed
6. Coastal Development Agency (CDA)

The above agencies are responsible for implementing the project, according to the direction of the State Level Steering Committee (SLSC). The SLSC will decide the schemes to be implemented by each agency. The fund already with FFDA and BFFDA will be re-allotted to above agencies by SLSC after ascertaining the requirement by each agency. ADAK will act as the Nodal agency for keeping the accounts of the Project implementing Cell in the Directorate of Fisheries.

Inter Departmental Co-ordination

The co-operation of other departments like Panchayat, Irrigation, Agriculture, Animal Husbandary, Various Banks, NABARD etc. is to be ensured. Like wise, the co-operation of various agencies and institutions also be ensured by the Fisheries Department for the success of the programme. The District Collectors may take initiatives for the effective co-ordination of various departments and agencies.

2.8 നെടിയിരുപ്പ് ഗ്രാമപഞ്ചായത്ത്

2000-01 വാർഷിക പദ്ധതിയിൽ മൈത്രി ഭവനപദ്ധതിപ്രകാരം 12 പേരെ ഗുണഭോക്താക്കളായി തിരഞ്ഞെടുക്കുകയും ഗുണഭോക്താക്കളുമായി കരാറിൽ ഏർപ്പെടുകയും ചെയ്തു. 9 പേർ വീടുനിർമ്മാണം പൂർത്തിയാക്കി. ഒരാൾക്ക് ഭാഗികമായി ധനസഹായം നൽകി. പദ്ധതി നിർമ്മാണത്തിൽ സാഹചര്യത്തിൽ രണ്ടുപേർക്ക് ധനസഹായം ലഭിച്ചില്ല. ഇവരുടെ വിഹിതം ഗ്രാമപഞ്ചായത്ത്

അടച്ചിട്ടുണ്ട്. എന്നാൽ ഈ ഗുണഭോക്താക്കൾ കരാറിൽ ഏർപ്പെട്ടതുകാരണം മറ്റ് ഭവനപദ്ധതികളുടെ ഭാഗമായി ധനസഹായം നൽകാൻ കഴിയുന്നില്ല. അതിനാൽ കരാറിൽ ഏർപ്പെട്ടവെങ്കിലും ധനസഹായം ലഭിക്കാത്തവർക്ക് മറ്റ് ഭവനനിർമ്മാണ പദ്ധതികളുടെ ഭാഗമായി ആനുകൂല്യം നൽകുന്നതിന് അനുമതി നൽകണമെന്ന ആവശ്യം.

2.9 എസ്റ്റേറ്റ് മേഖലയിലെ റോഡുകളുടെ മെയിന്റനൻസ്

ഇടുക്കി ജില്ലയിലെ തോട്ടം മേഖലയിലെ റോഡുകൾ തദ്ദേശഭരണ സ്ഥാപനങ്ങളുടെ ഫണ്ട് വിനിയോഗിച്ച് പരിഷ്കരിക്കുന്നതിന് അനുമതി നൽകണമെന്ന് ആവശ്യപ്പെട്ടുകൊണ്ട് 2003-ൽ സർക്കാരിന് നിരവധി നിവേദനങ്ങൾ ലഭിച്ചിരുന്നു. പ്രസ്തുത ആവശ്യം കോ-ഓർഡിനേഷൻ കമ്മിറ്റി യോഗത്തിൽ ചർച്ച ചെയ്ത് തീരുമാനിച്ചതിന്റെ അടിസ്ഥാനത്തിൽ ഇടുക്കി ജില്ലാ പഞ്ചായത്തിന്റെ മൂന്നാർ, ദേവികുളം, പീരുമേട്, ഏലപ്പാറ എന്നീ ഡിവിഷനുകളിലെ എസ്റ്റേറ്റുടമകൾ പാട്ടു വ്യവസ്ഥയിൽ കൈവശം വച്ചിട്ടുള്ള ഭൂമിയിൽ കൂടി കടന്നുപോകുന്ന റോഡുകൾ എസ്റ്റേറ്റ് ഉടമകളുടെ സമ്മതപത്രം വാങ്ങി തദ്ദേശഭരണ സ്ഥാപനങ്ങളുടെ ഫണ്ട് വിനിയോഗിച്ച് പരിഷ്കരിക്കുന്നതിന് 20.05.2003-ലെ സ.ഉ.(സാധാ)1721/03/തസ്വഭവ നമ്പർ ഉത്തരവ് പ്രകാരം അനുമതി നൽകിയിരുന്നു. പ്രസ്തുത റോഡുകൾ ടാർ ചെയ്യുന്നതിന് തദ്ദേശഭരണ സ്ഥാപനങ്ങളുടെ ഫണ്ട് വിനിയോഗിക്കാൻ പാടില്ലെന്നും ഈ ഉത്തരവ് മുഖേന നിർദ്ദേശം നൽകിയിരുന്നു.

റോഡുകൾ ടാർ ചെയ്യുന്നതിനും അറ്റകുറ്റപ്പണി ചെയ്യുന്നതിനും ഉള്ള അനുമതി കൂടി നൽകണമെന്ന് ആവശ്യപ്പെട്ടുകൊണ്ട് നിരവധി അപേക്ഷകൾ ലഭിച്ചതിനെ തുടർന്ന് തോട്ടം മേഖലയിലെ എസ്റ്റേറ്റ് ഉടമകളുടെ/സ്വകാര്യ വ്യക്തികളുടെ കൈവശമുള്ള സ്വകാര്യ റോഡുകൾ ബന്ധപ്പെട്ട ഗ്രാമപഞ്ചായത്തിന് കൈമാറിയതിനു ശേഷം തദ്ദേശഭരണ സ്ഥാപനങ്ങളുടെ ഫണ്ട് വിനിയോഗിച്ച് ടാറിംഗ്/അറ്റകുറ്റപ്പണികൾ നടത്താവുന്നതാണെന്ന് 26.09.2006-ലെ 34807/ഡി.പി.1/06/ തസ്വഭവ നമ്പർ സർക്കുലർ പ്രകാരം വിശദീകരണം നൽകിയിരുന്നു.

റോഡുകൾ ഗ്രാമപഞ്ചായത്തിന് കൈമാറിയതിനു ശേഷം മാത്രമേ ടാറിംഗ്/ അറ്റകുറ്റപ്പണികൾ നടത്താൻ പാടുള്ളൂ എന്ന വ്യവസ്ഥ കാരണം തോട്ടം മേഖലയിൽ ഒരു പ്രവൃത്തിയും നടപ്പാക്കാൻ കഴിയുന്നില്ലെന്നും ആയതിനാൽ പ്രസ്തുത സർക്കുലർ റദ്ദ് ചെയ്ത്, എസ്റ്റേറ്റ് ഉടമകളുടെ സമ്മതപത്രത്തിന്റെ അടിസ്ഥാനത്തിൽ പരിഷ്കരണ ജോലികൾ ഏറ്റെടുക്കാവുന്നതാണെന്ന് നിർദ്ദേശിച്ചു കൊണ്ടുള്ള 20.05.2003-ലെ ഉത്തരവ് നിലനിർത്തണമെന്ന് ആവശ്യപ്പെട്ടുകൊണ്ട് ഇടുക്കി ജില്ലാ പഞ്ചായത്തിന്റെ പൊതുമരാമത്ത് സ്റ്റാന്റിംഗ് കമ്മിറ്റി ചെയർമാൻ, ദേവികുളം ബ്ലോക്ക് പഞ്ചായത്ത് പ്രസിഡന്റ്, മൂന്നാർ, ദേവികുളം എന്നീ ഗ്രാമപഞ്ചായത്തുകളുടെ പ്രസിഡന്റുമാർ എന്നിവർ സർക്കാരിനോട് 2008-ഫെബ്രുവരിയിൽ ആവശ്യപ്പെട്ടിരുന്നു.

ഈ വിഷയം 21.02.2008-ന് കൂടിയ സി.സി. യോഗം ചർച്ച ചെയ്ത് ചുവടെ ചേർത്തിരിക്കുന്ന തീരുമാനം കൈക്കൊള്ളുകയുണ്ടായി.

“പാട്ടഭൂമി സർക്കാരിന്റെ ഉടമസ്ഥതയിലുള്ളതാണ്. റോഡുകൾ സർക്കാരിന്/ ഗ്രാമപഞ്ചായത്തിന് കൈമാറിയതിനുശേഷം പൊതുഫണ്ട് വിനിയോഗിക്കാവുന്നതാണ്. 26.09.2006-ലെ സർക്കുലറിലെ നിർദ്ദേശങ്ങൾ തുടർന്നും പ്രാബല്യത്തിലുണ്ടായിരിക്കുന്നതാണ്. എസ്റ്റേറ്റ് ഉടമകളുടെ സമ്മതപത്രം വാങ്ങിയതിനു ശേഷം ടാറിംഗ് ഒഴികെയുള്ള റോഡ് പരിഷ്കരണ ജോലികൾ തദ്ദേശഭരണ സ്ഥാപനങ്ങൾക്ക് ഏറ്റെടുക്കാവുന്നതാണെന്ന 20.05.2003-ലെ സ.ഉ.(സാധാ).1721/03/ തസ്വഭവനമ്പർ ഉത്തരവിലെ നിർദ്ദേശം ഇപ്പോൾ പ്രാബല്യത്തിലുണ്ടോ എന്നത് സംബന്ധിച്ച് ചില തദ്ദേശഭരണ സ്ഥാപനങ്ങൾ വിശദീകരണം ആവശ്യപ്പെട്ടിട്ടുണ്ട്. ഈ വിഷയത്തിൽ കൂടുതൽ വ്യക്തത വരുത്തേണ്ടത് ആവശ്യമായതിനാൽ മന്ത്രിസഭയുടെ അംഗീകാരത്തോടെ 20.05.2003-ലെ ഉത്തരവ് റദ്ദു ചെയ്യണം”.

കോ-ഓർഡിനേഷൻ കമ്മിറ്റിയുടെ നിർദ്ദേശം 14.05.2008-ലെ മന്ത്രിസഭായോഗം അംഗീകരിച്ചതിന്റെ അടിസ്ഥാനത്തിൽ 20.05.2003-ലെ ഉത്തരവ് റദ്ദുചെയ്തുകൊണ്ടും സർക്കുലറിലെ നിർദ്ദേശങ്ങൾ മാത്രമേ പ്രാബല്യത്തിലുണ്ടായിരിക്കുകയുള്ളുവെന്നും വ്യക്തമാക്കിക്കൊണ്ട് 17.05.2008-ന് ഉത്തരവ് പുറപ്പെടുവിക്കുകയും ചെയ്തു.

എന്നാൽ പ്രസ്തുത ഉത്തരവ് കാരണം എസ്റ്റേറ്റ് മേഖലയിലെ റോഡുകളുടെ പരിഷ്കരണ ജോലികൾക്ക് തടസ്സമുണ്ടാക്കിയിരിക്കുകയാണെന്നും വികസന പ്രവർത്തികൾ മുഴുവൻ സ്തംഭിച്ചിരിക്കുകയാണെന്നും ആയതിനാൽ എസ്റ്റേറ്റ് ഉടമകളുടെ സമ്മതപത്രത്തിന്റെ അടിസ്ഥാനത്തിൽ റോഡ് അറ്റകുറ്റപ്പണികൾ ഏറ്റെടുക്കാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നും സൂചിപ്പിച്ചുകൊണ്ട് ദേവികുളം എം.എൽ.എ. ശ്രീ.എസ്. രാജേന്ദ്രൻ ഉൾപ്പെടെ നിരവധിപേർ ഇപ്പോൾ നിവേദനങ്ങൾ സമർപ്പിച്ചിട്ടുണ്ട്. ഈ വിഷയത്തിൽ ശ്രീമതി ഇ.എസ്.ബിജിമോൾ എം.എൽ.എ. നിയമസഭയിൽ ഉന്നയിച്ച ചോദ്യത്തിന് വിഷയം സർക്കാർ പരിശോധിച്ചുവരികയാണെന്ന മറുപടിയാണ് നൽകിയിട്ടുള്ളത്.

ഈ സാഹചര്യത്തിൽ എസ്റ്റേറ്റ് ഉടമകളുടെ സമ്മതപത്രത്തിന്റെ അടിസ്ഥാനത്തിൽ റോഡ് പരിഷ്കരണ പ്രവർത്തികൾ തദ്ദേശഭരണ സ്ഥാപനങ്ങൾക്ക് ഏറ്റെടുക്കാൻ അനുമതി നൽകേണ്ടതുണ്ടോ എന്ന് ചർച്ചചെയ്ത് തീരുമാനിക്കാവുന്നതാണ്.

2.10 നരിക്കുനി ഗ്രാമപഞ്ചായത്ത്

പുതിയ ഓഫീസ് കെട്ടിടം നിർമ്മിക്കുന്നതിനുള്ള പ്രോജക്ട് (8.00 ലക്ഷം രൂപ) ടെണ്ടർ, റീടെണ്ടർ എന്നീ പ്രക്രിയകൾ കഴിഞ്ഞുവെങ്കിലും ഒരാളും ടെണ്ടർ സമർപ്പിച്ചിട്ടില്ല. അതിനാൽ ഗുണഭോക്തൃസമിതി മുഖേന നടപ്പാക്കുന്നതിനും അഡ്വാൻസ് നൽകുന്നതിനും അനുമതി.

2.11 കല്പറ്റ ബ്ലോക്ക് പഞ്ചായത്ത്

2006-07 വാർഷിക പദ്ധതിയിലെ 'ഐ.എ.വൈ. ഭവനനിർമ്മാണം' എന്ന പ്രോജക്ട് പ്രകാരം 2007 മാർച്ച് മാസം അവസാനം അഡ്വാൻസ് ആയി പിൻവലിച്ച തുകയിൽ ചെലവാക്കാതെ അവശേഷിച്ച 15,96,097 രൂപ (ജനറൽ-1,04,497, എൻ.സി.പി.-1,09,800 ടി.എസ്.പി.-13,81,800) 02.08.2007-ന് ട്രഷറിയിൽ തിരിച്ചടച്ചിരുന്നു. ഈ തുകകൂടി 2008-09 വാർഷിക പദ്ധതി വിഹിതത്തിൽ ഉൾപ്പെടുത്തി വികസന പ്രവർത്തികൾക്ക് ഉപയോഗിക്കാൻ അനുമതി നൽകണമെന്ന ആവശ്യം.

തദ്ദേശഭരണ സ്ഥാപനങ്ങൾ ഒരു വാർഷിക പദ്ധതിയുടെ ഭാഗമായി പ്രോജക്ടുകൾക്ക് വിനിയോഗിക്കുകയും ചെലവ് ഇനത്തിൽ രേഖപ്പെടുത്തുകയും ചെയ്ത തുക പൂർണ്ണമായോ ഭാഗികമായോ തുടർന്നുള്ള വർഷങ്ങളിൽ തിരികെ ലഭിക്കുന്ന സാഹചര്യങ്ങൾ ഉണ്ടാകാറുണ്ട്. ചുവടെ വിവരിക്കുന്ന സാഹചര്യങ്ങളിലാണ് ഇപ്രകാരം തുക തിരികെ ലഭിക്കാവുന്നത്.

- (i) അഡ്വാൻസ് ആയി ഗുണഭോക്തൃസമിതി കൺവീനർക്ക്/ഏജൻസിക്ക്/സംഘങ്ങൾക്ക് തുക നൽകുകയും പ്രവൃത്തി നടപ്പാക്കാതിരിക്കുകയും ചെയ്യുന്ന സന്ദർഭത്തിൽ റവന്യൂ റിക്കവറി മുഖേനയോ അല്ലാതെയോ തിരിച്ചുപിടിക്കുന്ന തുക.
- (ii) കേരള വാട്ടർ അതോറിട്ടി, കെ.എസ്.ഇ.ബി. മുതലായ ഏജൻസികളിൽ ഡെപ്പോസിറ്റ് ചെയ്യുകയും പ്രവൃത്തി നടപ്പാക്കുന്നതിന് അത്രയും തുക ആവശ്യമില്ലാതിരിക്കുകയും (അല്ലെങ്കിൽ പ്രവൃത്തി നടപ്പാക്കാൻ കഴിയാതിരിക്കുകയും) ചെയ്യുന്ന സന്ദർഭത്തിൽ തിരികെ ലഭിക്കുന്ന തുക.
- (iii) ഐ.ഐ.വൈ തുടങ്ങി ഒന്നിലേറെ തലങ്ങളിലെ തദ്ദേശഭരണ സ്ഥാപനങ്ങൾ ചേർന്ന് സംയുക്തമായി പ്രോജക്ട് നടപ്പാക്കുന്നതിന് ഒരു തദ്ദേശഭരണ സ്ഥാപനത്തെ വിഹിതം ഏൽപ്പിക്കുകയും പ്രോജക്ട് നടപ്പാക്കുന്നതിന് അത്രയും തുക ആവശ്യമില്ലാതിരിക്കുകയും ചെയ്യുന്ന സന്ദർഭത്തിൽ വിഹിതം നൽകിയ തദ്ദേശഭരണ സ്ഥാപനങ്ങൾക്ക് തിരികെ ലഭിക്കുന്ന തുക.

മുകളിൽ സൂചിപ്പിച്ച സാഹചര്യങ്ങളിലെല്ലാം തുക കൈമാറിയതിന്റെ അടിസ്ഥാനത്തിൽ ബന്ധപ്പെട്ട തദ്ദേശഭരണ സ്ഥാപനങ്ങൾ ആ വർഷം ചെലവ് ആയി രേഖപ്പെടുത്തിയിട്ടുള്ളതാണ്. ആയതിനാൽ മുൻവർഷങ്ങളിൽ തുക വിനിയോഗിച്ചതിനെ തുടർന്ന് ഇപ്രകാരം തിരികെ ലഭിക്കുന്ന തുക കൺസോളിഡേറ്റഡ് ഫണ്ടിലേയ്ക്ക് (സർക്കാരിലേക്ക്) തിരിച്ചടയ്ക്കണമെന്നാണ് ധനവിനിയോഗ സംബന്ധിച്ച് ധനകാര്യവകുപ്പ് 2006-ൽ പുറപ്പെടുവിച്ച ഉത്തരവിൽ നിർദ്ദേശിച്ചിട്ടുള്ളത്. (.....is pertaining to any previous years, the same shall be remited back to the consolidated fund by chalan under the h/a. '911 Dedect - Recoveries of Over Payments' below the Major Head /Sub Major Head from which the funds were originally drawn /transfer credited). തുക പിൻവലിച്ച അതേവർഷം തന്നെ തിരികെ

ലഭിക്കുകയാണെങ്കിൽ പബ്ലിക് അക്കൗണ്ടിൽ നിക്ഷേപിച്ച് പ്രോജക്ടുകൾക്ക് വിനിയോഗിക്കാമെന്ന് വ്യക്തമാക്കിയിട്ടുണ്ട്.

ഇപ്രകാരം മാർഗ്ഗനിർദ്ദേശങ്ങൾ നൽകിയിട്ടുണ്ടെങ്കിലും ട്രഷറികൾ ഇവയെ വ്യത്യസ്ത രീതിയിലാണ് കൈകാര്യം ചെയ്യുന്നത്. ചില ട്രഷറികൾ മുൻവർഷങ്ങളിലെ തുക കൺസോളിഡേറ്റഡ് ഫണ്ടിലേയ്ക്ക് അടയ്ക്കാൻ അനുവദിക്കുന്നില്ല. പി.ഡി.അക്കൗണ്ടിലേയ്ക്ക് തന്നെ തിരിച്ചടയ്ക്കുന്നതിന് നിഷ്കർഷിക്കുന്നു. മറ്റ് ചില ട്രഷറികൾ, പി.ഡി. അക്കൗണ്ടിലേയ്ക്ക് നിക്ഷേപിക്കണമെന്ന് തദ്ദേശഭരണസ്ഥാപനം ആവശ്യപ്പെട്ടാലും കൺസോളിഡേറ്റഡ് ഫണ്ടിലേയ്ക്ക് അടയ്ക്കാനാണ് ആവശ്യപ്പെടുന്നത്. ഇതിനൊരു ഏകീകൃത സമ്പ്രദായം നിശ്ചയിക്കുന്നത് നന്നായിരിക്കും.

2.12 കുടുംബശ്രീ ജില്ലാ മിഷൻ, കണ്ണൂർ

കുടുംബശ്രീ കണ്ണൂർ ജില്ലാ മിഷൻ 2007-08 വർഷം ആവിഷ്കരിച്ചതും ജില്ലയിലെ 8 ഗ്രാമപഞ്ചായത്തുകളിൽ നടപ്പാക്കിയതുമായ 'കൃഷിപാഠം-കുട്ടികളുടെ കാർഷിക കൂട്ടായ്മ' എന്ന പ്രോജക്ട് 2008-09-ൽ ജില്ലയിലെ 50 ഗ്രാമപഞ്ചായത്തുകളിൽ ജില്ലാ പഞ്ചായത്തിന്റെ സഹകരണത്തോടെ നടപ്പാക്കുന്നതിന് തീരുമാനിച്ചിട്ടുണ്ട്. എന്നാൽ സബ്സിഡി മാനദണ്ഡങ്ങൾക്ക് അനുസൃതമല്ലാത്തതിനാൽ സർക്കാർ അനുമതി ആവശ്യമാണെന്ന് ജില്ലാ ആസൂത്രണ സമിതി അഭിപ്രായപ്പെട്ടിട്ടുണ്ട്.

കുട്ടികളെ കാർഷിക സംസ്കൃതിയുമായി കൂട്ടിയിണക്കുക എന്ന ലക്ഷ്യത്തോടെയാണ് ഈ പ്രോജക്ട് ആവിഷ്കരിച്ചിട്ടുള്ളത്. കുടുംബശ്രീ ബാലസഭയിലെ 11 വയസ്സിനും 15 വയസ്സിനും ഇടയിൽ പ്രായമുള്ള കുട്ടികളാണ് കൃഷിപാഠഗ്രൂപ്പിൽ ഉൾപ്പെടുത്തുന്നത്. പാഠശാലകൾ സംഘടിപ്പിക്കൽ, സന്ദർശന പരിപാടി സംഘടിപ്പിക്കൽ, ഇ-ക്ലബ്ബ് രൂപീകരണം, പ്രായോഗിക പ്രവർത്തനങ്ങൾ (കൃഷിചെയ്ത് പഠിക്കുന്ന രീതി), ജൈവവള-ജൈവ കീടനാശിനി നിർമ്മാണം, കാർഷിക കൈയെഴുത്ത് മാസികാനിർമ്മാണം, പഠന പര്യടനം എന്നിവയാണ് പ്രോജക്ട് പ്രവർത്തനങ്ങൾ.

2.13 ജില്ലാ ആസൂത്രണ സമിതി, കൊല്ലം

കൊല്ലം ജില്ലയ്ക്ക് സംയോജിത ജില്ലാ വികസന രൂപരേഖയും (IDDP) ജില്ലയിലെ ഓരോ തദ്ദേശഭരണ സ്ഥാപനത്തിനും പ്രാദേശിക വികസന രൂപരേഖയും (LDP) തയ്യാറാക്കുന്നതിന് പൈലറ്റ് അടിസ്ഥാനത്തിൽ നടപ്പാക്കിയ പ്രോജക്ടിന്റെ ഭാഗമായി സംയോജിത ജില്ലാ വികസന രൂപരേഖയും രണ്ട് മാതൃകാ പ്രാദേശിക വികസന രൂപരേഖയും (ഒരു നഗര തദ്ദേശ ഭരണ സ്ഥാപനവും ഒരു ഗ്രാമ തദ്ദേശഭരണ സ്ഥാപനവും) തയ്യാറാക്കിയിട്ടുണ്ട്. പ്രോജക്ടിന്റെ രണ്ടാം ഘട്ടമായി എല്ലാ തദ്ദേശഭരണ സ്ഥാപനങ്ങളിലും പ്രാദേശിക വികസന രൂപരേഖകൾ തയ്യാറാക്കേണ്ടതുണ്ട്. ഇതിനുള്ള വിശദമായ മാർഗരേഖ തയ്യാറാക്കിയിട്ടുണ്ട്. സർക്കാർ പ്രസ്തുത മാർഗരേഖ അംഗീകരിച്ച് ഉത്തരവ് പുറപ്പെടുവിക്കണമെന്ന ആവശ്യം.

2.14 കോട്ടയം ജില്ലാ പഞ്ചായത്ത്

2006-07, 2007-08 വാർഷിക പദ്ധതികളിൽ കേരള വാട്ടർ അതോറിട്ടി, പൊതു മരാമത്ത് വകുപ്പ് (റോഡുകളും പാലങ്ങളും), കേരള സംസ്ഥാന വൈദ്യുതി ബോർഡ് തുടങ്ങിയ സ്ഥാപനങ്ങളിൽ ഡെപ്യൂസിറ്റ് ചെയ്ത പ്രവൃത്തികളുടെ നിർവഹണ പുരോഗതി വിലയിരുത്തുന്നതിന് 21.08.2008-ന് ബന്ധപ്പെട്ട ഏജൻസികളുടെ യോഗം ജില്ലാ പഞ്ചായത്ത് പ്രസിഡന്റ് വിളിച്ചു ചേർക്കുകയുണ്ടായി. പ്രസ്തുത പ്രവൃത്തികൾ ഇതുവരെയും ആരംഭിച്ചിട്ടില്ല. നിർമ്മാണ സാമഗ്രികളുടെ വിലവർദ്ധനവ് കാരണം ഡെപ്യൂസിറ്റ് ചെയ്ത സമയത്തെ നിരക്കുകൾ പ്രകാരം പ്രവൃത്തി നടപ്പാക്കാൻ കഴിയുകയില്ലെന്നാണ് സ്ഥാപനങ്ങളും പൊതുമരാമത്ത് വകുപ്പും അറിയിച്ചിട്ടുള്ളത്. ആയതിനാൽ നിലവിലുള്ള നിരക്കുകൾ പ്രകാരം അധിക തുക നൽകുന്നതിന് അനുമതി നൽകണമെന്ന ആവശ്യം.

2.15 ഊരാളുങ്കൽ ലേബർ കോൺട്രാക്ട് സൊസൈറ്റി

വടകര നഗരസഭ ഏറ്റെടുത്തിട്ടുള്ള ലിങ്ക് റോഡ് നിർമ്മാണ പ്രവൃത്തിയുടെ നിർവഹണം നടത്തുന്നത് ഈ സംഘമാണ്. 2004-ലെ ഷെഡ്യൂൾ നിരക്കുകൾ പ്രകാരമാണ് എസ്റ്റിമേറ്റ് (173.00 ലക്ഷം രൂപ) തയ്യാറാക്കിയിട്ടുള്ളത്. നിർമ്മാണ സാമഗ്രികൾക്ക് 50 മുതൽ 60 ശതമാനം വരെ വിലവർദ്ധനവ് ഉണ്ടായിട്ടുണ്ട്. റോഡിന്റെ ഇരുവശങ്ങളിലും കൂടി 1250 മീറ്ററിൽ പാർശ്വഭിത്തി കെട്ടിയാൽ മാത്രമേ റോഡ് നിർമ്മിക്കാൻ കഴിയുകയുള്ളൂ. റോഡ് നിർമ്മാണമാണെങ്കിലും ഭൂരിഭാഗവും കോൺക്രീറ്റ് പ്രവൃത്തിയാണ്. കോൺക്രീറ്റ് പ്രവൃത്തിക്ക് ആവശ്യമായ സിമെന്റ്, സ്റ്റീൽ, മണൽ മുതലായ സാധനങ്ങളുടെ വില ദിനംപ്രതി വർദ്ധിക്കുകയാണ്. പൊതുമരാമത്ത് നിർമ്മാണ സാമഗ്രികളുടെ ഭീമമായ വർദ്ധനവ് കാരണമുണ്ടായ നഷ്ടം ഒഴിവാക്കുന്നതിന് മുകളിൽ സൂചിപ്പിച്ച പ്രവൃത്തിക്ക് ആവശ്യമായ സിമെന്റ്, കമ്പി എന്നിവയ്ക്ക് 2008-ലെ ഷെഡ്യൂൾ നിരക്ക് അനുവദിക്കണമെന്ന ആവശ്യം.

2.16 കോഴിക്കോട് ജില്ലാ പഞ്ചായത്ത്

കാൻസർ, എയ്ഡ്സ്, വാർദ്ധക്യസഹജ രോഗങ്ങൾ, അപകടങ്ങൾ മൂലം നട്ടെല്ലിന് ക്ഷതം സംഭവിച്ച് സുഷുമ്നാ നാഡി തകർന്ന് കിടപ്പിലായവർ തുടങ്ങി ആശുപത്രികളിൽ ചെന്ന് ചികിത്സ തേടാൻ പറ്റാത്ത വിധം അവശരായ രോഗികളെ സന്നദ്ധ സംഘടനകളുടെ സഹായത്തോടെ വീടുകളിൽ ചെന്ന് സാന്ത്വന പരിചരണം നൽകുന്നതിനും ആശുപത്രി ചെലവുൾപ്പെടെയുള്ള ചികിത്സാസഹായം നൽകുന്നതിനുമായി ഒരു പദ്ധതി 2007-08-ൽ ആവിഷ്കരിച്ചിരുന്നു. പദ്ധതിക്കായി 40 ലക്ഷം രൂപയാണ് വകയിരുത്തിയിരുന്നത്.

പദ്ധതി നടത്തിപ്പിനായി ഗ്രാമ പഞ്ചായത്തു തലത്തിൽ ഐ.സി.ഡി.എസ്. സൂപ്പർവൈസർ കൺവീനറും, പി.എച്ച്.സി/സി.എച്ച്.സി മെഡിക്കൽ ഓഫീസർ ചെയർമാനും ഒരു മെഡിക്കൽ പ്രാക്ടീഷണർ അംഗവുമായി കമ്മിറ്റികൾ രൂപീകരിച്ചിരുന്നു. കോഴിക്കോട് ഇൻസ്റ്റിറ്റ്യൂട്ട് ഓഫ് പാലിയേറ്റീവ് മെഡിസിൻ എന്ന സന്നദ്ധ സംഘടനയുടെ കീഴിൽ പ്രവർത്തിക്കുന്ന പെയ്ൻ ആന്റ് പാലിയേറ്റീവ്

ക്ലിനിക്കിന് വാളണ്ടിയർമാർ, അംഗൻവാടി പ്രവർത്തകർ, കുടുംബശ്രീ പ്രവർത്തകർ എന്നിവരുൾക്കൊള്ളുന്ന വാളണ്ടിയർ ടീമിന്റെ നേതൃത്വത്തിലാണ് രോഗികൾക്ക് പരിചരണം നൽകിയത്. അവർ മുഖേന ലഭിച്ച ചികിത്സാ സഹായത്തിനുള്ള അപേക്ഷകൾ പഞ്ചായത്ത് തലത്തിലുള്ള കമ്മിറ്റികൾ പരിശോധിച്ച് ഗ്രാമ പഞ്ചായത്ത് ഭരണ സമിതികൾക്ക് സമർപ്പിക്കുകയും ഭരണ സമിതികൾ ശുപാർശ സഹിതം ജില്ലാ പഞ്ചായത്തിനു സമർപ്പിക്കുകയുമാണ് ചെയ്തത്. അത്തരത്തിൽ ലഭിച്ച 1709 അപേക്ഷകളിൽ നിന്നും പ്രോജക്ട് മാനദണ്ഡ പ്രകാരം അർഹരായ 620 അപേക്ഷകൾക്കായി 36,37,587 രൂപ അനുവദിക്കുന്നതിന് ജില്ലാ പഞ്ചായത്ത് തീരുമാനിക്കുകയുണ്ടായി.

അപ്രകാരം 36,37,587 രൂപ കഴിഞ്ഞ സാമ്പത്തിക വർഷാവസാനം ട്രഷറിയിൽ നിന്നും പിൻവലിച്ചെങ്കിലും തുക പിൻവലിക്കുന്ന കാലയളവിനിടയിൽ 50 രോഗികൾ മരണപ്പെട്ടതുകാരണം അവർക്കനുവദിച്ച 3,46,282 രൂപ നൽകാൻ കഴിയാതെ വന്നിരിക്കുകയാണ്. മരണപ്പെട്ട രോഗികളെല്ലാം വർഷങ്ങളായി ചികിത്സയിൽ കഴിഞ്ഞവരാണ്. അവരുടെ ചികിത്സയ്ക്കായി സാമ്പത്തിക പ്രയാസങ്ങളത്രയും അനുഭവിച്ചിട്ടുള്ളത് കുടുംബാംഗങ്ങളാണ്. ആയതിനാൽ രോഗികൾക്ക് നടത്തിയ ചികിത്സയുടെ ചെലവിലേയ്ക്കായി അനുവദിച്ച തുക രോഗികൾ മരണപ്പെട്ട സ്ഥിതിയിൽ കുടുംബത്തിന് അനുവദിക്കുവാൻ അനുമതി നൽകണമെന്ന ആവശ്യം.

മരണപ്പെട്ട രോഗിയുടെ കുടുംബാംഗങ്ങൾ ആരെല്ലാമെന്ന് ബോധ്യപ്പെടുത്തുന്ന വില്ലേജ് ഓഫീസറുടെ ഫാമിലി മെമ്പർഷിപ്പ് സർട്ടിഫിക്കറ്റിന്റെയും തുക കൈപ്പറ്റുന്നതിന് അവരിൽ ഒരാളെ ചുമതലപ്പെടുത്തിക്കൊണ്ടുള്ള കുടുംബാംഗങ്ങളുടെ സമ്മതപത്രത്തിന്റെയും അടിസ്ഥാനത്തിൽ ധനസഹായം നൽകാവുന്ന താണെന്നും ജില്ലാ പഞ്ചായത്ത് നിർദ്ദേശിച്ചിട്ടുണ്ട്.

2.17 ആലപ്പാട് ഗ്രാമപഞ്ചായത്ത്

സുനാമി ബാധിത പ്രദേശമായ ആലപ്പാട് ഗ്രാമപഞ്ചായത്ത് പ്രദേശത്ത് 430 ച.അടി. വിസ്തീർണ്ണമുള്ള 2910 വീടുകൾ വിവിധ സന്നദ്ധ സംഘടനകൾ നിർമ്മിച്ചു നൽകിയിട്ടുണ്ട്. 2009-മാർച്ച് 31-ന് മുമ്പായി 1113 വീടുകൾ കൂടി നിർമ്മിക്കും. വിശദ വിവരങ്ങൾ ചുവടെ ചേർക്കുന്നു.

1	വിവിധ സന്നദ്ധ സംഘടനകൾ നിർമ്മിച്ചു നൽകിയ വീടുകൾ (430 സ്കെയർ ഫീറ്റ് വിസ്തൃതി)	2910
2	പഞ്ചായത്തിന്റെ സുനാമി സ്വൈച്ചുൽ പാക്കേജ് പ്രകാരം നിർമ്മിച്ചു നൽകുന്ന വീട് (3,00,000 രൂപ ചെലവ്)	729
3	റ്റി.ആർ.പി. പ്രകാരം 3 സെന്റ് വസ്തു ഉൾപ്പെടെ നിർമ്മിച്ചു നൽകുന്ന വീട് (400 സ്കെയർ ഫീറ്റ് വിസ്തൃതി)	97
4	മഹാരാഷ്ട്ര ഗവൺമെന്റിന്റെ സഹായത്തോടെ 3 സെന്റ് വസ്തു ഉൾപ്പെടെ നിർമ്മിച്ചു നൽകുന്ന വീട് (400 സ്കെയർ ഫീറ്റ് വിസ്തൃതി)	250
5	അദാലത്തിന്റെ അടിസ്ഥാനത്തിൽ കോടതി ഉത്തരവിൻ പ്രകാരം നൽകുന്ന വീട്	37
ആകെ വീടുകൾ		4023

ഈ വീടുകളുടെ നിർമ്മാണത്തിന് ഗുണഭോക്തൃവിഹിതം ഇല്ല. ആയതിനാൽ ഇ.എം.എസ്. ഭവന പദ്ധതിക്കുവേണ്ടി 15 ശതമാനം നീക്കി വെച്ചാൽ ഈ തുക ഉപയോഗിച്ച് വീട് വെച്ച്ക്കാൻ ആരും തയ്യാറാകില്ല. അതായത് തുക ചെലവഴിക്കാൻ കഴിയാതെ വരും. അതിനാൽ ഇ.എം.എസ്. ഭവന പദ്ധതിക്ക് 15 ശതമാനം തുക നീക്കി വയ്ക്കണമെന്ന നിബന്ധനയിൽ നിന്നും ഒഴിവാക്കണമെന്ന ആവശ്യം.

2.18 തൃക്കാക്കര ഗ്രാമപഞ്ചായത്ത് സഹകരണ ആശുപത്രി

'തൃക്കാക്കര ഗ്രാമപഞ്ചായത്ത് സഹകരണ ആശുപത്രിക്ക് സാമ്പത്തിക സഹായം ലഭ്യമാക്കണമെന്നും കൊച്ചി സഹകരണ മെഡിക്കൽ കോളേജിന്റെ ഗ്രാമീണ കേന്ദ്രമെന്ന പദവി നൽകണമെന്നുമുള്ള ആവശ്യം.

എറണാകുളം പഞ്ചായത്ത് ഡെപ്യൂട്ടി ഡയറക്ടറുടെ റിപ്പോർട്ട്:-

വിദഗ്ദ്ധ ചികിത്സ കുറഞ്ഞ നിരക്കിൽ ലഭ്യമാക്കുക എന്ന ലക്ഷ്യത്തോടെ തൃക്കാക്കര ഗ്രാമപഞ്ചായത്ത് 1997-98 വാർഷിക പദ്ധതിയുടെ ഭാഗമായി സ്ഥാപിച്ചതാണ് 'തൃക്കാക്കര ഗ്രാമപഞ്ചായത്ത് സഹകരണ ആശുപത്രി'. ത്രിതല പഞ്ചായത്തുകളുടെ സഹകരണത്തോടെ 2000-01 സാമ്പത്തിക വർഷം വരെ ഈ ആശുപത്രിയുടെ വികസന പ്രവൃത്തികൾ ഗ്രാമപഞ്ചായത്ത് ഏറ്റെടുത്ത് നടപ്പാക്കിയിട്ടുണ്ട്. എക്സ്റെ യൂണിറ്റ്, എക്സ്റെ യൂണിറ്റിനും ഐ.സി.യൂണിറ്റിനുമുള്ള കെട്ടിടം, ജനറേറ്റർ, ലേബർ റൂം, തിയേറ്റർ എന്നീ സൗകര്യങ്ങൾ ത്രിതല പഞ്ചായത്തുകളാണ് ഏർപ്പെടുത്തിയത്. എന്നാൽ സഹകരണ സംഘങ്ങൾക്ക് തദ്ദേശഭരണ സ്ഥാപനങ്ങൾ ധനസഹായം നൽകാൻ പാടില്ല എന്ന നിബന്ധന നിലവിൽ വന്ന 2001-02-മുതൽ ത്രിതല പഞ്ചായത്തുകളിൽ നിന്നും ധനസഹായം ലഭിച്ചിട്ടില്ല.

വിവിധ സ്പെഷ്യാലിറ്റി വിഭാഗങ്ങളിലായി 24 ഡോക്ടർമാരും പാരാ മെഡിക്കൽ വിഭാഗത്തിൽ 75 പേരും ഭരണ വിഭാഗത്തിൽ 7 പേരും പ്രവർത്തിക്കുന്നുണ്ട്. ശംബളമിനത്തിൽ 4 ലക്ഷം രൂപയും വൈദ്യുതി ചാർജ്ജ് ഇനത്തിൽ 50,000 രൂപയും വെള്ളക്കരം ഇനത്തിൽ 20,000 രൂപയും പ്രതിമാസ ചെലവു വരുന്നുണ്ട്. ഈ സ്ഥാപനത്തിന്റെ പ്രത്യേകതകൾ കണക്കിലെടുത്ത് ജില്ലാ സഹകരണബാങ്ക് 10 ലക്ഷത്തോളം രൂപ പലിശരഹിത വായ്പയായി നൽകിയിട്ടുണ്ട്. ആരോഗ്യമേഖലയിൽ മാതൃകയായ ഈ സ്ഥാപനം അഭിമുഖീകരിക്കുന്ന പ്രശ്നങ്ങൾ കണക്കിലെടുത്ത് മൂലധന നിക്ഷേപത്തിനായി സർക്കാരിൽ നിന്നോ, തൃക്കാക്കര ഗ്രാമപഞ്ചായത്തിൽ നിന്നോ സാമ്പത്തിക സഹായം ലഭ്യമാക്കാവുന്നതാണ്.
